

रिजल्ट आने के 48 घंटे में 9 छात्रों ने की आत्महत्या, 2 अन्य अस्पताल में भर्ती



हैदराबाद। आंध्र प्रदेश बोर्ड ऑफ इंटरमीडिएट एग्जामिनेशन द्वारा बुधवार को 11वीं और 12वीं के नतीजे घोषित किए जाने के बाद आंध्र प्रदेश में नौ छात्रों ने आत्महत्या कर ली। बताया जा रहा है कि दो अन्य छात्रों ने भी आत्महत्या का प्रयास किया है। परीक्षा में करीब 10 लाख छात्र शामिल हुए थे। 11वीं का पास प्रतिशत 61 और 12वीं का 72 फीसदी रहा। आंध्र प्रदेश बोर्ड ऑफ इंटरमीडिएट एग्जामिनेशन ने जैसे ही बुधवार को रिजल्ट जारी किया। 48 घंटे के भीतर 9 छात्रों ने मौत को गले लगा लिया। जबकि, दो ने आत्महत्या का प्रयास किया। खबरों के मुताबिक बी तरुण (17) ने श्रीकाकुलम जिले में एक ट्रेन के सामने कूदकर आत्महत्या कर ली। जिले के दांडू गोपालपुरम गांव का रहने वाला इंटरमीडिएट प्रथम वर्ष का छात्र ज्यादातर पेपर में फेल होने के बाद मायूस बताया जा रहा था।

विशाखापट्टनम में छात्र समेत दो ने किया सुसाइड

उधर, मलकापुरम थाना क्षेत्र के अंतर्गत त्रिनादपुरम में एक 16 वर्षीय लड़की ने अपने घर में आत्महत्या कर ली। वह विशाखापट्टनम जिले की रहने वाली है। एक अखिलश्री इंटरमीडिएट प्रथम वर्ष के कुछ विषयों में असफल होने के बाद कथित तौर पर परेशान थी।

दूसरी ओर एक और 18 वर्षीय युवक ने विशाखापट्टनम के कंचापालम इलाके में अपने आवास पर फांसी लगाकर अपनी जीवन लीला समाप्त कर ली। वह इंटरमीडिएट के दूसरे वर्ष में एक विषय में फेल हो गया था।

बृजभूषण सिंह पर एफआईआर के बाद दिल्ली पुलिस ने जंतर-मंतर पर बिजली-पानी काटा, बजरंग पूनिया का दावा

पूनिया ने कहा कि सुप्रीम कोर्ट के दबाव में ही WFI अध्यक्ष बृज भूषण शरण सिंह के खिलाफ एफआईआर दर्ज हुई है। जब तक न्याय नहीं मिलता हम लोग यहीं रहेंगे चाहे पुलिस प्रशासन हम पर कितना भी अत्याचार करे।

नई दिल्ली। भारतीय कुश्ती महासंघ के अध्यक्ष बृजभूषण शरण सिंह के खिलाफ महिला पहलवानों के साथ दिल्ली के जंतर-मंतर पर धरना दे रहे बजरंग पूनिया ने दिल्ली पुलिस पर भी परेशान करने का आरोप लगाया है। उनका दावा है कि दिल्ली पुलिस ने बृजभूषण पर एफआईआर दर्ज करने के बाद प्रदर्शन रहे पहलवानों को जंतर-मंतर से हटाने के लिए धरनास्थल के बिजली-पानी भी काट दिए हैं। बजरंग पूनिया ने कहा कि पुलिस प्रशासन यहां पर पानी नहीं लाने दे रहा है, खाना नहीं लाने दे रहा है और उन्होंने यहां की बिजली भी काट दी है। हमने कुछ सामान मंगाया था, लेकिन वो उसी पर लाने नहीं दे रहे हैं और सामान लाने वाले को बाहर ही मारपीट कर भगा दे रहे हैं। किसी को कोई भी सामान अंदर नहीं लाने दे रहे हैं। पुलिस हमारे साथ ऐसा बर्ताव कर रही है। वो कह रहे हैं



कि अगर आपको धरना करना है तो सड़क पर सो जाओ। इनके ऊपर आज ऐसा कौन-सा

दबाव आ गया है, आज से पहले इतनी दिक्कत नहीं थी।

पहलवान बजरंग पूनिया ने कहा कि सुप्रीम कोर्ट के दबाव में ही WFI अध्यक्ष बृज भूषण शरण सिंह के खिलाफ एफआईआर दर्ज हुई है। जब तक न्याय नहीं मिलता हम लोग यहीं रहेंगे चाहे पुलिस प्रशासन हम पर कितना भी अत्याचार करे।

वहीं, एक अन्य पहलवान सत्यव्रत कादियान ने कहा कि ये अच्छी बात है कि एफआईआर दर्ज कर ली गई है। एफआईआर से हमें क्या मिलेगा? एफआईआर से थोड़ी न्याय मिलता है? दिल्ली पुलिस को पहले ही दिन एफआईआर दर्ज कर लनी चाहिए थी। अभी तो हमारी ऑन-पेपर लड़ाई शुरू हुई है। हमारी मांग है कि कुश्ती को राजनीति से अलग किया जाए और हमारी महिला पहलवानों का भविष्य सुरक्षित किया जाए।

दिल्ली पुलिस ने बृजभूषण शरण सिंह पर दो एफआईआर दर्ज कीं

महिला पहलवानों द्वारा डब्ल्यूएफआईआर अध्यक्ष बृजभूषण शरण सिंह के खिलाफ लगाए गए यौन उत्पीड़न के आरोपों के संबंध में दिल्ली पुलिस ने कर्नाट प्लेस थाने में शुक्रवार को दो एफआईआर दर्ज की हैं। पुलिस के एक वरिष्ठ अधिकारी ने बताया कि पहली एफआईआर एक नाबालिग द्वारा लगाए गए आरोपों से संबंधित है, जिसके तहत यौन अपराधों से बाल संरक्षण (पॉक्सो) अधिनियम समेत भारतीय दंड संहिता (आईपीसी) की प्रासंगिक धाराओं के तहत मामला दर्ज किया गया है। वहीं, दूसरी एफआईआर शील भंग से संबंधित आईपीसी की धाराओं के तहत वयस्क शिकायतकर्ताओं की शिकायतों की गहन जांच के लिए दर्ज की गई है।

बागेश्वर धाम के धीरेन्द्र शास्त्री को जेल में होना चाहिए, तेजप्रताप के बाद आरजेडी के जगदानंद सिंह का हमला

पटना। बागेश्वर धाम के पंडित धीरेन्द्र शास्त्री के बिहार दौर पर सियासत गर्मा गई है। वन एवं पर्यावरण मंत्री तेजप्रताप के बाद अब आरजेडी प्रदेशाध्यक्ष जगदानंद सिंह ने भी कथावाचक धीरेन्द्र शास्त्री पर हमला बोला है। जगदानंद ने कहा कि धीरेन्द्र शास्त्री जैसे लोगों को जेल में रहना चाहिए। अफसोस है कि वे बाहर हैं। ये लोग संत परंपरा को खराब कर रहे हैं। इससे पहले मंत्री तेजप्रताप ने धीरेन्द्र शास्त्री को चेतवानी देते हुए कहा था कि अगर बागेश्वर बाबा हिंदू-मुस्लिम करेंगे तो उन्हें बिहार से वापस लौटना पड़ेगा।

आरजेडी प्रदेश अध्यक्ष जगदानंद सिंह ने शुक्रवार को कहा कि बाबा बागेश्वर धाम के धीरेन्द्र शास्त्री जैसे लोगों को जेल में रहना चाहिए। अफसोस की बात है कि वो बाहर हैं। जिसको



मन करता है वही बाबा बन जाता है। संत परंपरा को खराब किया जा रहा है। जगदानंद ने बीजेपी पर भी उन्माद बढ़ाने और समाज में तनाव पैदा करने का आरोप लगाया। इससे पहले वन एवं पर्यावरण मंत्री तेजप्रताप यादव ने भी बागेश्वर बाबा को चेतवानी दी। उन्होंने कहा कि धीरेन्द्र शास्त्री को बिहार आने है तो स्वागत है, लेकिन अगर हिंदू-मुस्लिम को लड़वाने का काम करेंगे तो वापस लौटना पड़ेगा। तेजप्रताप ने यह भी

कहा कि वे धीरेन्द्र शास्त्री का पटना एयरपोर्ट पर घेराव करेंगे। बता दें कि पटना के पास नौबतपुर के तेरत गांव में 13 से 17 मई के बीच धीरेन्द्र शास्त्री का दरबार लगेगा। पहले यह कार्यक्रम पटना के गांधी मैदान में आयोजित होना था, मगर प्रशासन की ओर से वहां अनुमति नहीं मिली। बाबा बागेश्वर धाम के दरबार में लाखों लोगों के आने का अनुमान जताया जा रहा है। पंडित धीरेन्द्र शास्त्री ने भोजपुरी में संदेश देते हुए लोगों से दरबार में आने की अपील की है।

राहुल गांधी के कहने पर यूपीएससी की तैयारी छोड़ बन गई विधायक

अब ईडी के रडार पर कांग्रेस एमएलए अंबा प्रसाद

रांची। झारखंड में ईडी भ्रष्टाचार के मामलों में एक के बाद एक कड़ावर नेताओं और अधिकारियों पर शिकंजा कस रही है। अब प्रवर्तन निदेशालय के रडार पर बड़कागांव की कांग्रेस विधायक अंबा प्रसाद आ गई हैं। कांग्रेस विधायक के खिलाफ ईडी के रांची जोनल आफिस में मनी लॉन्ड्रिंग की शिकायत की गई थी। शिकायत के आधार पर ईडी के डिप्टी डायरेक्टर स्तर के अधिकारी ने पुलिस से अंबा के खिलाफ दर्ज सारे एफआईआर की जानकारी मांगी थी। ईडी ने पूछ था कि अंबा प्रसाद के खिलाफ प्रिडिकटिव आफेंस का कोई केस दर्ज है या नहीं। ईडी के पत्राचार के बाद पुलिस ने विधायक के खिलाफ दर्ज कांडों की सूची ईडी को सौंप दी है। अंबा प्रसाद के खिलाफ जिन जिन कांडों की सूची भेजी गई है वे केरेडारी, बड़कागांव व कटकमदाह में दर्ज हैं। केरेडारी



कांड संख्या 37/18 में अंबा प्रसाद समेत पांच छह लोगों को आरोपी बनाया गया था। इस केस में पुलिस ने चार्जशीट दाखर कर दी है। वहीं, बड़कागांव की कांड संख्या 113/21 में अंबा प्रसाद 11 नामजद पर केस दर्ज है। ईडी को बताया गया है कि इस केस की जांच हो रही है। कटकमदाह थाना का केस 96/21 में विधायक को आरोपी बनाया गया है। इसकी भी

छानबीन चल रही है। कटकमदाह में ही दर्ज कांड संख्या 217/21 में विधायक समेत चार नामजद हैं। ईडी सूत्रों के मुताबिक, कांड की समीक्षा के बाद तय होगा कि ईडी किसी केस को टेकओवर करेगी या नहीं। हालांकि फिलहाल ईडी ने इनमें से किसी कांड में ईसीआईआर दर्ज नहीं किया है।

कांग्रेस विधायक अंबा प्रसाद ने इस मामले में कहा, फिलहाल मैं कुछ भी प्रतिक्रिया नहीं दे सकती हूँ। मुझे इसकी कोई जानकारी नहीं है। श्रद्धा व्यक्त कर रही है और क्यों कर रही है इस बात की मुझे जानकारी नहीं है। जब कोई नोटिस या लिखित आदेश मिलेगा तब देखा जाएगा। बता दें, बड़कागांव से कांग्रेस MLA अंबा प्रसाद का नाम अक्सर सुर्खियों में रहता है। उनके माता और पिता दोनों ईसी सीट से विधायक रह चुके हैं।

जम्मू-श्रीनगर राष्ट्रीय राजमार्ग पर यातायात सामान्य, मुगल रोड बर्फबारी के कारण बंद



जम्मू। जम्मू-श्रीनगर राष्ट्रीय राजमार्ग पर आज (शनिवार) यातायात सामान्य है। मुगल रोड बर्फबारी के कारण यातायात के लिए बंद है। जम्मू-श्रीनगर राष्ट्रीय राजमार्ग पर सुबह 6 बजे से हल्के वाहनों को जम्मू से श्रीनगर तथा श्रीनगर से जम्मू की ओर रवाना किया जा रहा है। इन वाहनों के गुजरने के बाद भारी वाहनों को श्रीनगर से जम्मू

की ओर रवाना किया जाएगा। आखिर में सुरक्षा बलों के वाहनों को जाने की अनुमति दी जाएगी। अधिकारियों का कहना है कि तय समय के बाद किसी भी वाहन को राजमार्ग पर आवाजाही की अनुमति नहीं दी जाएगी। इस दौरान मुगल रोड से बर्फ हटाई जा रही है। यहां गुरुवार को ताजा बर्फबारी हुई है।

जम्मू-श्रीनगर राष्ट्रीय राजमार्ग पर आज (शनिवार) यातायात सामान्य है। मुगल रोड बर्फबारी के कारण यातायात के लिए बंद है। जम्मू-श्रीनगर राष्ट्रीय राजमार्ग पर सुबह 6 बजे से हल्के वाहनों को जम्मू से श्रीनगर तथा श्रीनगर से जम्मू की ओर रवाना किया जा रहा है। इन वाहनों के गुजरने के बाद भारी वाहनों को श्रीनगर से जम्मू

नोएडा मेट्रो के इन 5 और स्टेशनों पर 1 मई से मिलेगी पार्किंग सुविधा, देखें कितनी लगेगी फीस

नोएडा। नोएडा-ग्रेटर नोएडा के बीच चलने वाली एका लाइन मेट्रो के पांच और स्टेशनों पर सोमवार 1 मई से पार्किंग की सुविधा शुरू हो जाएगी। अभी तीन स्टेशन पर पार्किंग चल रही है। इस लाइन पर कुल 21 स्टेशन हैं। नोएडा मेट्रो रेल कॉर्पोरेशन (एनएमआरसी) अभी अपने कर्मचारियों से ही पार्किंग संचालित करवाएगा। पार्किंग में गाड़ियों की संख्या बढ़ने पर एनएमआरसी टेंडर जारी करेगा।

यहां मिलेगी पार्किंग सुविधा एनएमआरसी अधिकारियों ने बताया कि इस लाइन के सेक्टर-51, 137 और डेल्टा-1 पर पार्किंग की सुविधा है। अब इसी लाइन के सेक्टर-76, एनएसईजेड, सेक्टर-142, परी चौक और सेक्टर



अल्फा वन पर पार्किंग की सुविधा शुरू करने का निर्णय लिया गया है। यह सुविधा एक मई यानि सोमवार से शुरू हो जाएगी। ऐसे में कुल आठ स्टेशन पर पार्किंग लोगों को मिलने लगेगी। हर स्टेशन पर 200 से 300 वाहनों की पार्किंग की जगह है। अधिकारियों ने बताया कि डीएमआरसी की तरह अंदर-बाहर विज्ञापन से अटी हुई नोएडा-ग्रेटो मेट्रो नजर आएगी। इसे पैपिंग विज्ञापन नाम दिया गया है। एनएमआरसी ने

इसके लिए टेंडर निकाला है। इससे राजस्व में वृद्धि होगी।

बढ़ रही सुविधाएं

इस लाइन का शुभारंभ 25 जनवरी 2019 को मुख्यमंत्री योगी आदित्यनाथ ने किया था। अगले दिन से लोगों के लिए मेट्रो की सुविधा मिलनी शुरू हुई थी। एनएमआरसी अधिकारियों ने बताया कि सवारियों की बढ़ती संख्या को देखते हुए सेक्टर-51 पर ऑटोमेटिक फेयर कलेक्शन गेट बढ़ावा दिए गए हैं। सुरक्षा के लिए एक्सप्रेस बैग मशीन भी बढ़ाई गई हैं।

वाहनों के लिए पार्किंग फीस

स्कूटर-बाइक 06 घंटे के लिए-15 रुपये 6 से 12 घंटे के लिए-25 रुपये

सुबह 5 से रात 11 बजे तक- 30 रुपये

मासिक पास-500 रुपये कार-टैक्सी के लिए 6 घंटे के लिए-25 रुपये 6 से 12 घंटे के लिए-50 रुपये सुबह 5 से रात 11 बजे तक-55 रुपये

मासिक पास-1100 रुपये रेस्टोरेंट की सुविधा जल्द शुरू होगी सेक्टर-137 मेट्रो स्टेशन पर मेट्रो के अंदर खानपान की सुविधा जल्द शुरू होगी। एनएमआरसी ने इसके लिए मांस-मेट्रो ट्रेन तैयार की हुई है। रेस्टोरेंट शुरू करने के लिए सिटी सुपरमार्ट कंपनी का चयन भी किया जा चुका है।

दिल्ली को मिलने जा रही नई रफ्तार, दिसंबर तक 4 नए पुल और 2 अंडरपास हो जाएंगे तैयार

नई दिल्ली। राजधानी दिल्ली में विकास कार्य जोरों पर हैं और दिसंबर तक चार नए पुल और दो अंडरपास यातायात के लिए खोल दिए जाएंगे। इससे कई रास्तों पर यातायात सुगम होगा। दिल्ली की लोक निर्माण मंत्री आतिशी ने शुक्रवार को विभागीय अधिकारियों के साथ प्रोजेक्ट की समीक्षा बैठक के बाद यह बात कही। इस दौरान उन सभी अंडरपास और फ्लाईओवर पर चर्चा की गई, जिनका निर्माण और मरम्मत कार्य चल रहा है। आतिशी ने बताया कि फिलहाल

करीब 24 फ्लाईओवर की मरम्मत का कार्य चल रहा है, जिसे समय से पूरा करने का लक्ष्य रखा गया है। बैठक में मंत्री ने अधिकारियों को निर्देश दिए कि वर्तमान में चल रहे प्रोजेक्ट की हर माह समीक्षा की जाए। साथ ही हर माह प्रोजेक्ट के हिसाब से प्रगति रिपोर्ट बनाकर उपलब्ध कराएं। सरकार का लक्ष्य सभी प्रोजेक्ट पर तेजी से काम पूरा करने का है, जिससे कि लोगों को यातायात में असुविधा न हो। दिसंबर तक यातायात के लिए जिन अंडरपास और फ्लाईओवर को खोला जाना है,

उनमें सराय काले खां टी-जंक्शन फ्लाईओवर, पंजाबी बाग से राजा गार्डन तक के फ्लाईओवर का दोहरीकरण व विस्तार शामिल है। **भैरों मार्ग-रिंग रोड अंडरपास :** यह जुलाई तक तैयार हो जाएगा। इसके खुलने पर भैरों मार्ग से रिंग रोड के रास्ते गाजियाबाद, नोएडा और पूर्वी दिल्ली आना-जाना आसान हो जाएगा। **मुकरबा चौक अंडरपास :** मुकरबा चौक पर बादली से हैदरपुर जाने की दिशा में अंडरपास बन रहा है। अंडरपास बनने के बाद वाहनों को



लगभग 1.5 किमी कम दूरी तय करना पड़ेगी। इससे वाहन चालकों को बड़ी राहत मिलेगी।



कई प्रोजेक्ट जुलाई में ही पूरे होने की उम्मीद 1. आनंद विहार और अप्सरा

बॉर्डर फ्लाईओवर : आनंद विहार आरओबी और अप्सरा बॉर्डर आरओबी के बीच छह लेन फ्लाईओवर बन रहा है। इससे रामप्रस्थ कॉलोनी, विवेक विहार और श्रेष्ठ विहार रैड लाइट पर लगने वाले ट्रैफिक जाम खत्म होगा। **2. सराय काले खां टी-जंक्शन पुल :** यह जुलाई तक बनेगा। इससे से टी-जंक्शन सिग्नल फ्री हो जाएगा। रिंग रोड होते हुए डीएनडी और आश्रम जाने वाले वाहनों को लाभ होगा। **3. पंजाबी बाग से राजा गार्डन**

तक के पुल : इस प्रोजेक्ट के तहत पंजाबी बाग स्थित दोनों सिंगल फ्लाईओवर को डबल किया जा रहा है। इससे तब प्रोजेक्ट का काम पूरा होगा। **4. करावल नगर, घोंडा-बुजपुरी जंक्शन पर डबल डेकर फ्लाईओवर :** उत्तरी-पूर्वी दिल्ली में यमुना विहार व भजनपुरा के बीच 1.4 किमी लंबे डबल-डेकर फ्लाईओवर का निर्माण चल रहा है। निचला डेक पीडब्ल्यूडी फ्लाईओवर होगा, जबकि ऊपरी डेक पर मेट्रो लाइन होगी।

संपादकीय

समाधान करे चीन

भारत और चीन के बीच उच्च रक्षा स्तरीय बातचीत सामयिक भी है और सार्थक भी। सामयिक इसलिए, क्योंकि इन दोनों देशों के बीच तनाव है और दोनों के बीच किसी भी स्तर पर विचारों का आदान-प्रदान जरूरी है। विचार के उच्च स्तरीय आदान-प्रदान से भी आगे बढ़ने का रास्ता मिलने की उम्मीद बनी रहती है। यह बातचीत सार्थक इसलिए भी कही जाएगी, क्योंकि चीन अपनी ओर से सैन्य सहयोग का इच्छुक है या इच्छुक दिखना चाहता है। यह सकारात्मक ही है कि शंघाई सहयोग संगठन (एससीओ) के राष्ट्रों के रक्षा मंत्रियों की बैठक में भाग लेने के लिए चीन के रक्षा मंत्री भारत आए हुए हैं और भारतीय रक्षा मंत्री राजनाथ सिंह के साथ उनकी आमने-सामने बैठकर बातचीत हुई है। सर्वाधिक महत्व इस बात का है कि गुरुवार को हुई बातचीत में चीनी रक्षा मंत्री ली शंगफू ने भारत के साथ सैन्य सहयोग का प्रस्ताव दिया था, जिसे भारतीय रक्षा मंत्री ने शालीनता से टाल दिया। भारत का यह कदम चीन को और सोचने के लिए प्रेरित करे, तो इसमें एशिया और दुनिया की भलाई है। गलतान झड़प के बाद दोनों देशों के बीच लगातार बढ़ते तनाव के लिए बीजिंग ही जिम्मेदार है। अगर उसकी मंशा विवादों को रोकने की होती, तो वह नामकरण की कूटनीति पर आगे काम न कर रहा होता। अरुणाचल प्रदेश या हिंद महासागर में नामकरण की उसकी ताजा हिमाकत के बाद सैन्य सहयोग का प्रस्ताव कैसे सहज स्वीकार्य हो सकता है? सैन्य सहयोग तो उसी देश के साथ शोभा देता है, जिसके साथ सैन्य टकराव की रती भर भी गुंजाइश न हो। भारतीय रक्षा मंत्री ने चीनी रक्षा मंत्री से बिल्कुल उचित कहा है कि चीन पहले की संधियों और सहमतियों को निभाए, तभी तो भारत रिश्ते सुधारने के प्रति आशस्त होगा। वाकई, भारत का बुनियादी हित तभी है, जब चीन सीमा विवाद समाधान की दिशा में इच्छा दर्शाए। हालांकि, चीन की मंशा शुरूवार को स्पष्ट हुई। वह चाहता है कि दोनों देशों की दीर्घकालिक दृष्टिकोण अपनाया जाए। मतलब, संवाद का विषय सीमा विवाद भी रहे और सैन्य व अन्य मोर्चों पर सहयोग भी बढ़े। क्या ऐसा संभव है? क्या भारत सीमा पर भारी तनाव झेलते हुए भी मित्रवत रवैया रख सकता है? जमीन भारत ने नहीं, चीन ने हड़पी है, तो जाहिर है, हड़पी हुई जमीन की वापसी पर जोर न देने पर भारत का ही अहित है। यह गौर करने की बात है कि भारत सीमा विवाद की भारी कीमत रोज चुका रहा है। हमारे 50 हजार से ज्यादा सैनिक चीन से लगती सीमा पर तैनात हैं। सीमा पर स्थिति सामान्य होने के बाद ही इन सैनिकों की वापसी हो सकती है। ऐसे में, चीन की बात को मान लेने में भारत को आर्थिक और सामरिक नुकसान है। वास्तविक सीमा रेखा पर गतिरोध का अंत दोनों देशों को जल्दी करना चाहिए। इस बीच ऐसा भी नहीं है कि भारत आगे बढ़कर चीन से किसी मोर्चे पर मुठभेड़ कर रहा हो। चीन के साथ आयात-निर्यात में निरंतर वृद्धि हो रही है। चीन जिस दीर्घकालिक और रणनीतिक दृष्टिकोण की चर्चा कर रहा है, वास्तव में उस पर भारत दशकों से काम कर रहा है। चीन के पास ऐसी एक भी मिसाल नहीं है कि वह भारत को अपनी किसी समस्या की वजह बता सके। साथ ही, व्यावसायिक रूप से चीन को ही भारत के साथ चलते हुए ज्यादा फायदा है। अतः संबंधों को शालीनता व वैश्विक समझदारी के साथ पटरी पर लौटा लाना चीन की प्राथमिकता होनी चाहिए।

आज का राशीफल

शेष	संतान के दायित्व की पूर्ति होगी। धन, पद, प्रतिष्ठा में वृद्धि होगी। राजनीतिक महत्वाकांक्षा की पूर्ति होगी। किसी बहुमूल्य वस्तु के पाने की अभिलाषा पूरी होगी। वाणी की सौम्यता बनाये रखने की आवश्यकता है।
वृषभ	पारिवारिक जीवन सुखमय होगा। उपहार व सम्मान का लाभ मिलेगा। यात्रा में अपने सामान के प्रति सचेत रहें। चोरी या खोने की आशंका है। शासन सत्ता का सहयोग मिलेगा। धन हानि की संभावना है।
मिथुन	जीवनसाथी का सहयोग व सानिध्य मिलेगा। भाग्यवश कुछ ऐसा होगा जिसका आपको लाभ मिलेगा। प्रेम प्रसंग प्रगाढ़ होंगे। भारी व्यय का सामना करना पड़ सकता है। वाहन प्रयोग में सावधानी अपेक्षित है।
कर्क	व्यावसायिक व पारिवारिक योजना सफल होगी। संतान के दायित्व की पूर्ति होगी। पिता या उच्चाधिकारी का सहयोग मिलेगा। फिजूल खर्च पर नियंत्रण रखें। नए अनुबंध प्राप्त होंगे।
सिंह	व्यावसायिक योजना सफल होगी। स्वास्थ्य के प्रति सचेत रहें। पारिवारिक जनों का सहयोग मिलेगा। वाद विवाद की स्थिति आपके हित में न होगी। यकान, सम्पत्ति व वाहन की दिशा में किया गया प्रयास सफल होगा।
कन्या	बेरोजगार व्यक्तियों को रोजगार मिलेगा। पारिवारिक जनों के मध्य सुखद समय गुजरेगा। वाणी की सौम्यता आपको प्रतिष्ठा में वृद्धि होगी। संतान के दायित्व की पूर्ति होगी। वाहन प्रयोग में सावधानी रखें।
तुला	आर्थिक योजना को बल मिलेगा। पिता या उच्चाधिकारी से तनाव मिलेगा। शासन सत्ता का सहयोग मिलेगा। उपहार व सम्मान का लाभ मिलेगा। विरोधी परास्त होंगे। धन लाभ होने के योग हैं।
वृश्चिक	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। स्पष्ट पैसे के लेने देने में सावधानी रखें। किसी बहुमूल्य वस्तु के पाने की अभिलाषा पूरी होगी। यात्रा देशांतर की स्थिति सुखद व लाभप्रद होगी।
धनु	आर्थिक दिशा में प्रगति होगी। पारिवारिक जीवन सुखमय होगा। रुका हुआ कार्य सम्पन्न होगा। स्वास्थ्य के प्रति सचेत रहें। कोई महत्वपूर्ण निर्णय न लें। व्यर्थ की भागदौड़ रहेगी।
मकर	पिता या उच्चाधिकारी का सहयोग मिलेगा। राजनीतिक क्षेत्र में किए गए प्रयास सफल होंगे। वाणी की सौम्यता आपको लाभ दिलायेगी। भारी व्यय का सामना करना पड़ सकता है। वाहन प्रयोग में सावधानी रखें।
कुम्भ	पारिवारिक जीवन सुखमय होगा। आर्थिक पक्ष मजबूत होगा। संतान के दायित्व की पूर्ति होगी। खान-पान में संयम रखें। जीविका की दिशा में प्रगति होगी। विरोधी परास्त होंगे। ससुराल पक्ष से लाभ होगा।
मीन	जीवनसाथी का सहयोग व सानिध्य मिलेगा। शिक्षा प्रतियोगिता के क्षेत्र में आशातीत सफलता मिलेगी। मित्रों या रिश्तेदारों से पांडु मिलेगी। नेत्र विकार की संभावना है। आय के नवीन स्रोत बनेंगे।

अनुमान से ज्यादा पिघले हिमालयी ग्लेशियर

मुकुल व्यास

गर्म जलवायु हिमालय के ग्लेशियरों को पिघला रही है। भारतीय उपमहाद्वीप के अरबों लोगों के लिए ये ग्लेशियर पानी के सबसे महत्वपूर्ण स्रोत हैं। इन ग्लेशियरों की बर्फ सिंधु, गंगा और ब्रह्मपुत्र जैसी प्रमुख नदियों को पोषित करती है। ग्लेशियरों की बर्फ सिर्फ जीवनदायक जल का स्रोत ही नहीं है, यह पृथ्वी और हमारे महासागरों के ऊपर एक सुरक्षा कवच की तरह काम करती है। ये चमकीले सफेद धब्बे अंतरिक्ष में अतिरिक्त गर्मी को परावर्तित करते हैं और ग्रह को ठंडा रखते हैं। सिद्धांत रूप से आर्कटिक भूमध्य रेखा की तुलना में ठंडा रहता है क्योंकि सूर्य से अधिक गर्मी बर्फ से परावर्तित होकर वापस अंतरिक्ष में चली जाती है। दुनिया भर के ग्लेशियर कई सौ साल पुराने हो सकते हैं। इनसे हमें यह वैज्ञानिक रिपोर्ट मिलती है कि समय के साथ जलवायु कैसे बदल गई है। उनके अध्ययन से हमें इस बात की बहुमूल्य जानकारी मिलती है कि हमारा ग्रह किस हद तक तेजी से गर्म हो रहा है। एंटाक्टिका और आर्कटिक के बाद दुनिया का तीसरा बड़ा बर्फ का भंडार हिमालय के पर्वतों में पाया जाता है। अब इस दुर्गम क्षेत्र के पहले संपूर्ण अध्ययन से पता चला है कि हिमालय के ग्लेशियर अपनी अरबों टन बर्फ गंवा चुके हैं। समय-समय पर अनेक वैज्ञानिक अध्ययनों में हिमालय के ग्लेशियरों के पिघलने के बारे में चेतावनी दी जा चुकी है। लेकिन नई बात यह है कि यह नुकसान वैज्ञानिकों द्वारा लगाए अनुमानों से कहीं बहुत ज्यादा है। एक नए अध्ययन से पता चलता है कि हिमालय की झीलों में खत्म होने वाले ग्लेशियरों के बड़े पैमाने पर नुकसान को काफी कम करके आंका गया है। इसकी वजह यह है कि उपग्रह पानी के नीचे होने वाले ग्लेशियर के परिवर्तनों को देखने में अक्षम हैं। शोधकर्ताओं ने पाया कि पिछले आकलन में वृहत हिमालय में झील में समाप्त होने वाले ग्लेशियरों के कुल नुकसान को 6.5 प्रतिशत कम करके आंका गया था। मध्य हिमालय में 10 प्रतिशत कम आकलन हुआ, जहां हिमनद से बनी झीलों का विकास सबसे तेज था। इस क्षेत्र से एक दिलचस्प मामला गेलोगो को झील का है, जिसमें ग्लेशियर क्षति का 65 प्रतिशत कम आकलन हुआ है। पानी के नीचे बड़े पैमाने पर होने वाले परिवर्तनों का पता लगाने में उपग्रह इमेजिंग की सीमाएं हैं। इसी वजह से यह कुछ हुई। इससे ग्लेशियरों के संपूर्ण नुकसान के बारे में हमारी समझ में अंतर आया है। इस क्षेत्र में 2000 से 2020 तक सिकुड़ते हुए ग्लेशियरों से बनी झीलों की संख्या में 47 प्रतिशत, क्षेत्रफल में 33 प्रतिशत और आयतन में 42 प्रतिशत की वृद्धि हुई। इस विस्तार के परिणामस्वरूप ग्लेशियर द्रव्यमान का 2.7 जीटी (ग्रॉस टनेज) का अनुमानित नुकसान हुआ। पिछले अध्ययनों ने इस नुकसान पर विचार नहीं किया था क्योंकि प्रयुक्त उपग्रह डेटा केवल झील के पानी की सतह को माप सकते हैं, लेकिन पानी के नीचे की



बर्फ को नहीं नाप सकते जो पानी में बदल जाती है। क्षेत्रीय जल संसाधनों और हिमनद-झीलों में आकस्मिक बाढ़ के प्रभावों को समझने के लिए ये निष्कर्ष बहुत महत्वपूर्ण हैं। झील में समाप्त होने वाले ग्लेशियरों से बड़े पैमाने पर होने वाले नुकसान को समझकर शोधकर्ता इन ग्लेशियरों के वार्षिक द्रव्यमान संतुलन का अधिक सटीक आकलन कर सकते हैं। नया अध्ययन हिमालय के ग्लेशियरों के नुकसान के कारणों को समझने की आवश्यकता को रेखांकित करता है। साथ ही शोध यह भी दर्शाता है कि दुनिया में झील में समाप्त होने वाले ग्लेशियरों के बड़े पैमाने पर हो रहे नुकसान को भी समझने की जरूरत है। पूरी दुनिया में 2000 और 2020 के बीच ग्लेशियरों का नुकसान 12 प्रतिशत होने का अनुमान है। आस्ट्रेलिया की ग्राज यूनिवर्सिटी ऑफ टेक्नोलॉजी के वैज्ञानिक और इस अध्ययन के सह-लेखक टोबियास बोल्च ने कहा कि ग्लेशियरों के नुकसान के पूर्वानुमान मॉडलों में झील में समाप्त होने वाले ग्लेशियरों के नुकसान को भी शामिल किया जाना चाहिए। एक अन्य सह-लेखक डेविड रॉस ने कहा कि 21वीं सदी में ग्लेशियरों के कुल नुकसान में झील में समाप्त होने वाले ग्लेशियरों का प्रमुख योगदान बना रहेगा। बड़े पैमाने पर नुकसान होने पर ग्लेशियर मौजूदा अनुमानों की तुलना में अधिक तेजी से गायब हो सकते हैं। ग्लेशियरों के अधिक सटीक अध्ययन से शोधकर्ता हिमालय के संवेदनशील पर्वतीय क्षेत्र में भविष्य में जल संसाधन की उपलब्धता का बेहतर अनुमान लगा सकते हैं।

आज पृथ्वी पर लगभग 10 प्रतिशत भूमि क्षेत्र ग्लेशियरों की बर्फ से ढकी हुई है। लगभग 90 प्रतिशत बर्फ अंटार्कटिका में है, जबकि शेष 10 प्रतिशत ग्रीनलैंड की आइस कैप में है। अंटार्कटिका और ग्रीनलैंड में तेजी से ग्लेशियरों के पिघलने से भी समुद्र की धाराएं प्रभावित होती हैं, क्योंकि भारी मात्रा में ग्लेशियरों का पिघला हुआ ठंडा हुआ पानी समुद्र के गर्म पानी में प्रवेश कर रहा है। इससे समुद्र की धाराएं धीमी हो रही हैं। जैसे-जैसे जमीन पर बर्फ पिघलेगी, समुद्र के स्तर का बढ़ना जारी रहेगा। वैसे 1900 की शुरुआत से ही दुनिया भर के कई ग्लेशियर तेजी से पिघल रहे हैं। इसकी मुख्य वजह मानवीय गतिविधियां हैं। औद्योगिक क्रांति के बाद कार्बन डाइऑक्साइड और अन्य ग्रीनहाउस गैस उत्सर्जन ने तापमान बढ़ा दिया। ध्रुवों में भी तापमान बढ़ा। इसके परिणामस्वरूप ग्लेशियर तेजी से पिघल रहे हैं। अगर हम आने वाले दशकों में उत्सर्जन पर काफी हद तक अंकुश लगाने में कामयाब भी हो जाते हैं तो भी 2100 से पहले दुनिया के बचे हुए ग्लेशियरों में से एक-तिहाई पिघल जाएंगे। जहां तक समुद्री बर्फ की बात आती है, तो आर्कटिक में सबसे पुरानी और सबसे मोटी बर्फ का 95 प्रतिशत हिस्सा पहले ही खत्म हो चुका है। वैज्ञानिकों का अनुमान है कि यदि उत्सर्जन अनियंत्रित रूप से बढ़ता रहा, तो वर्ष 2040 तक गर्मियों में आर्कटिक बर्फ मुक्त हो सकता है क्योंकि समुद्र और हवा का तापमान तेजी से बढ़ता रहेगा। लेखक विज्ञान मामलों के जानकार हैं।

पूर्वोत्तर में शांति व विकास की पहल

असम-अरुणाचल सीमा समझौता/ लक्ष्मी शंकर यादव

असम और अरुणाचल प्रदेश के बीच एक लम्बी अवधि से चले आ रहे अंतर्राज्यीय सीमा विवाद को समाप्त कर लिया गया है। 20 अप्रैल को दिल्ली में गृह मंत्री अमित शाह की उपस्थिति में असम के मुख्यमंत्री हिमंता बिस्वा सरमा और अरुणाचल के मुख्यमंत्री पेमा खांडू ने एक समझौते 'मेमोरेंडम ऑफ अंडरस्टैंडिंग' पर हस्ताक्षर किए। निःसंदेह, लगभग पांच दशक पुराने इस विवाद का समाधान होना वास्तव में एक बहुत बड़ी उपलब्धि है। राजग सरकार ने पूर्वोत्तर में शांति की स्थापना और हिंसा खत्म करने के लिए एनएलएफटी, कार्बी आंग्लोग और आदिवासी गुटों के साथ समझौता करवाकर विवादों को समाप्त किया है। इस तरह पूर्वोत्तर में शांति की एक नई पहल शुरू हुई है। उल्लेखनीय है कि इस सीमा विवाद के हल के लिए चर्चा हेतु गत वर्ष क्षेत्रीय समितियों का गठन किया गया था जिसमें मंत्री, स्थानीय विधायक और दोनों राज्यों के अधिकारी शामिल किए गए थे। विदित हो कि असम और अरुणाचल राज्य लगभग 804 किलोमीटर से ज्यादा लम्बी सीमा को साझा करते हैं। 15 जुलाई, 2022 को असम के मुख्यमंत्री हिमंता बिस्वा सरमा और अरुणाचल के मुख्यमंत्री पेमा खांडू ने 'नामसांड घोषणापत्र' पर हस्ताक्षर करके इस बात का संकल्प लिया था कि वे दोनों सीमा विवाद का हल निकालेंगे। इसी कारण जुलाई, 2022 से ही दोनों प्रदेशों के मध्य इस मसले पर वार्ता चल रही थी। अब दोनों राज्यों ने 123 गांवों के इस विवाद को समाप्त करने का निर्णय लिया है। इन पर अरुणाचल प्रदेश ने दावा किया था। अभी कुल गांवों में से 71 गांवों की स्थिति को लेकर स्पष्ट सहमति बन गई है। इनमें से 10 गांव असम राज्य में ही बने रहेंगे और 60 गांव असम राज्य से लेकर अरुणाचल प्रदेश में शामिल किए जाएंगे। एक गांव को अरुणाचल प्रदेश से लेकर असम राज्य में शामिल किया जाएगा। अर्थात् 71 विवादित गांवों में से 60 गांव अरुणाचल प्रदेश को मिलें और 11 गांव असम प्रान्त को प्राप्त हुए। इस संबंध में अरुणाचल प्रदेश लगातार यह कहता रहा है कि मैदानी हिस्सों में स्थित कई वन क्षेत्र पारम्परिक रूप से पहाड़ी क्षेत्र के आदिवासी प्रमुखों और समुदायों के हुआ करते थे और उन्हें एकतरफा

फैसले में असम राज्य को दे दिया गया था। उल्लेखनीय है कि अरुणाचल प्रदेश को 1972 में केन्द्रशासित प्रदेश घोषित किया गया था। अब शेष बचे 52 गांवों में से 49 गांवों की सीमाओं का निर्णय आने वाले छह महीनों में कर लिया जाएगा। यह मसला क्षेत्रीय समितियों द्वारा निश्चित किया जाएगा। इस मामले में अब दोनों राज्य कोई नया दावा प्रस्तुत नहीं करेंगे। उल्लेखनीय है कि असम और अरुणाचल प्रदेश के बीच अंतर्राज्यीय सीमा विवाद वर्ष 1972 में शुरू हुआ था। इसी वर्ष असम से अरुणाचल अलग हुआ था। वर्ष 1972 से लेकर वर्ष 1979 तक की अवधि में 396 किलोमीटर की सीमा तय हो गई थी लेकिन सर्वे को लेकर विवाद हो गया और काम रुक गया। दरअसल, अरुणाचल प्रदेश असम के 1000 वर्ग किलोमीटर मैदानी क्षेत्र पर अपना दावा जता रहा था। अलग राज्य बनाए जाने में वर्ष 1951 के एक नोटिफिकेशन को लागू किया गया था। इस पर अरुणाचल प्रदेश को एतराज था। वर्ष 1951 में तत्कालीन केन्द्र सरकार ने बोयदोलोई समिति का गठन किया था। इस कमेटी ने 3648 वर्ग किलोमीटर का मैदानी क्षेत्र यानी कि वर्तमान समय के जानोई, धेमाजी व दरंग जिलों को असम में स्थानांतरित करने का सुझाव दिया था। इस संबंध में अरुणाचल प्रदेश का कहना था कि इस प्रक्रिया में उसकी सलाह नहीं ली गई और जिन इलाकों को असम में स्थानांतरित किए जाने की बात कही गयी उनके रीति-रिवाज अरुणाचल के ही हैं। असम और अरुणाचल प्रदेश के सीमा विवाद को सुलझाने के लिए वर्ष 1979 में दोनों प्रदेशों की सरकारों ने एक संयुक्त कमेटी बनाई थी परन्तु यह कमेटी इस विवाद का कोई हल नहीं निकाल पाई। इसके बाद दस न 1983 में



अरुणाचल प्रदेश ने असम राज्य को एक प्रस्ताव भेजकर 956 वर्ग किलोमीटर जमीन मांगी। वर्ष 1989 में असम सरकार ने इस मसले को लेकर सर्वोच्च न्यायालय में सिविल मुकदमा दाखिल किया। कालांतर में वर्ष 2007 में तरुण चटर्जी कमीशन के सामने अरुणाचल प्रदेश ने अपने प्रपोजल में जमीन का दावा 956 वर्ग किलोमीटर से बढ़ाकर 1119.2 वर्ग किलोमीटर कर दिया। इससे मामला फिर उलझ गया। वर्ष 2009 में असम राज्य ने अरुणाचल प्रदेश का दावा खारिज कर दिया। दरअसल, चटर्जी कमीशन अरुणाचल प्रदेश के दावे को कुछ हद तक स्वीकार करने का इच्छुक था। इसके बाद दोनों राज्यों का तनाव बरकरार रहा। अब असम तथा

अरुणाचल राज्यों के बीच तकरबीन पांच दशक से चले आ रहे सीमा विवाद के समाधान किए जाने के बाद अब यह आशा की जानी चाहिए कि भविष्य में दोनों राज्य इस मुद्दे से आगे बढ़कर अपने इलाकों में अन्य समस्याओं का हल खोजकर अपने-अपने राज्यों के विकास की तरफ ध्यान देंगे।

महिला खिलाड़ी होते हुए भी नहीं समझा महिला खिलाड़ियों का दर्द

(लेखक-सनत जैन)


अर्जुन पुरस्कार विजेता 4स्वर्ण और 7 रजत पदक सहित 101 अवार्ड जीतने वाली पीटी उषा कभी खिलाड़ी नहीं होगी। तब वह खिलाड़ियों का दर्द बयां करती थी। खिलाड़ियों को किस-किस तरह की की परेशानी होती है। कैसे उनका शोषण होता है। यह बताते हुए उनका मुंह नहीं थकता था। समय बदला, समय के साथ-साथ पीटी उषा भी बदल गई हैं। पहले वह खेल की दुनिया में अपना परचम फैलाने के लिए लड़ाई लड़ रही थी। जब परचम फैल गया, तो महिला खिलाड़ियों का शोषण उन्हें नजर नहीं आ रहा है। जिन समस्याओं का उल्लेख वह 1985 से लेकर 2000 तक खिलाड़ियों की पीड़ा का वर्णन करती थी। अब सत्ता के नशा और सत्ता के अहंकार में, उन्हें महिला खिलाड़ी भारत की छवि खराब करती हुई नजर आ रही है।

जिन महिला खिलाड़ियों ने कुरुती संघ के अध्यक्ष सांसद बृजभूषण सिंह पर यौन शोषण के आरोप लगाए हैं। आरोप लगाने वाली महिला खिलाड़ी भी अंतरराष्ट्रीय मेडल जीतकर भारत की शान सारी दुनिया में बंदी चुकी हैं पीटी उषा ने महिला पहलवानों के यौन शोषण के विरोध को घोर अनुशासनहीनता बताया है। भारतीय ओलंपिक संघ की अध्यक्ष होते हुए उन्होंने कार्यकारी समिति की बैठक में महिला खिलाड़ियों को, भारत की छवि खराब करने वाला बता दिया। उनके हिसाब से यौन शोषण का विरोध करना और सरकार द्वारा महीनों उनके आरोपों में कार्यवाही नहीं करना, खेल संघों द्वारा मौन साध लेना, भारतीय ओलंपिक संघ के अध्यक्ष होते हुए उन्हें महिला खिलाड़ी के आरोप पिछले कई महीनों से उन्हें नहीं दिखे। जब खिलाड़ी जंतर मंतर पर जाकर धरने पर बैठ गए। तब पीटी उषा कह रही हैं, की

कुरुती संघ के खिलाड़ियों को एथलीट आयोग में आकर शिकायत करनी चाहिए थी। कुरुती और एथलीट का अंतर भी शायद पीटी उषा राजनेता बनकर भूल चुकी हैं। पीटी उषा को राष्ट्रपति ने 6 जुलाई 2022 को खेल कोटे से राज्यसभा का सदस्य नामांकित किया है। निश्चित रूप से उनके ऊपर सरकार की कृपा है। राज्यसभा सदस्य बनने के बाद 8 दिसंबर 2022 को वह निर्विरोध ओलंपिक संघ की अध्यक्ष भी चुन ली गई। राज्यसभा की सदस्य बनते ही उन्हें राज्यसभा के उपाध्यक्ष पैनल में भी चुन लिया गया। रही-सही कसर केरल राज्य में भारतीय जनता पार्टी अपना वर्चस्व बढ़ाने के प्रयास में लगी हुई है। पीटी उषा के रूप में उन्हें केरल में एक ऐसी शख्सियत मिल गई है। जिसके सहारे भाजपा केरल में अपना जनाधार बढ़ा सकता है। पीटी उषा अब दरबारी बन चुकी हैं। सत्ता का नशा

दरबारी के सिर पर चढ़कर बोलता है। जो भी उन्होंने बोला है, निश्चित रूप से सत्ता के दबाव में बोलना उनकी मजबूरी है। कुरुती संघ के अध्यक्ष बृजभूषण शरण सिंह के खिलाफ महिला पहलवानों के यौन शोषण की शिकायत, कई महीनों से विभिन्न मंचों से जांच की मांग हो रही है। खेल मंत्रालय ने 3 माह पहले दो-दो कमेटियां आरोपों की जांच के लिए गठित की गई हैं। उसके बाद भी महिला खिलाड़ी होते हुए भी, महिलाओं के पक्ष में पीटी उषा जी सामने नहीं आई। उल्टा वह कह रही है, कि महिला खिलाड़ियों को उनके पास आकर शिकायत करनी चाहिए थी। महिला खिलाड़ियों ने उन्हें फोन किया, उन्होंने फोन भी नहीं उठाया, यह महिला खिलाड़ियों द्वारा कहा जा रहा है। बृजभूषण शरण सिंह भाजपा के सांसद है। सरकार ने पीटी उषा को खेल कोटे से राज्यसभा का सांसद बनाया है।

उनकी निष्ठा सरकार के साथ होना उनके अस्तित्व के लिए बहुत जरूरी है। पीटी उषा अब खिलाड़ी नहीं रही। खिलाड़ी से वह राजनेता बन चुकी हैं। राजनीति के गलियारों में केरल के मुख्यमंत्री की दौड़ में उनका भी नाम चर्चाओं में आने लगा है। ऐसी स्थिति में महिला खिलाड़ियों की इज्जत और खेल संघों की ओकात उनकी नजर में क्या हो सकती है। यह साफ-साफ दिख रहा है। पीटी उषा ने धक्कती हुई आग में हाथ डालने का काम किया है। पिछले 40 वर्षों में खेल की दुनिया में रहते हुए उन्हें जो सम्मान मिला हुआ था। राज्यसभा का सदस्य बनने के बाद और केरल के मुख्यमंत्री बनने के सपने ने महिला खिलाड़ियों को जो अपमान किया है। उससे उनका सम्मान सारे देश और दुनिया में बना था, वह सम्मान उन्होंने अब खो दिया है।



पीएनबी ने 129वें स्थापना दिवस के मौके पर नया कस्टमर केयर नंबर जारी किया

मुंबई । पंजाब नेशनल बैंक (पीएनबी) ने अपने 129वें स्थापना दिवस के मौके पर ग्राहकों के लिए नया कस्टमर केयर नंबर जारी किया है। पीएनबी ने 1800-1800 और 1800-2021 नंबर को लांच किया है। पीएनबी ने कहा कि नया टोल-फ्री कस्टमर केयर नंबर जारी करने का मकसद ग्राहकों को कस्टमर केयर टीम से संपर्क करने पर एक सहज और परेशानी मुक्त अनुभव प्रदान करना है। नए कस्टमर केयर नंबर-1800-1800 और 1800-2021 सातों दिन और चौबीसों घंटे उपलब्ध होगा। इसके अलावा ग्राहकों की सुविधा के लिए इन नंबर पर कई भाषाओं की सुविधा भी मिलेगी। ग्राहक इस नंबर का उपयोग अपने खाते की शेष राशि और पिछले लेन-देन की जानकारी प्राप्त करने, डेबिट कार्ड जारी करना/ब्लॉक करने और बैंक द्वारा प्रदान की जाने वाली अन्य प्रमुख सेवाओं का लाभ उठाने के लिए कर सकते हैं। पीएनबी ने कहा कि वे बैंक की कस्टमर केयर टीम के पास अपनी शिकायतों और सवाल भी दर्ज कर सकते हैं। बैंक ने मोबाइल बैंकिंग एप पीएनबी वन, पीएबीएल (पूर्व-अनुमोदित व्यवसाय ऋण), केंद्रीय बैंक डिजिटल मुद्रा (सीबीडीसी), जनसमर्थ पोर्टल के माध्यम से डिजिटल केसीसी, टीएबी और वीडियो-केवाईसी, पीएनबी ईस्वर और पीएनबी मेटावर्स के माध्यम से चालू खाता खोलने जैसे ई-मार्केटप्लेस और तत्काल क्यूआर जैसे अन्य उत्पाद भी पेश किए।

आवास ऋण में 15 प्रतिशत की बढ़ोतरी

मुंबई । कुल आवास ऋण मार्च के ओ खिर में सालाना आधार पर 15 प्रतिशत बढ़कर 19.36 लाख करोड़ रुपए रहा। भारतीय रिजर्व बैंक (आरबीआई) के शुक्रवार को जारी आंकड़ों के अनुसार, आरबीआई द्वारा पिछले वर्ष मई से लगातार ब्याज दर बढ़ाने का इस पर कोई प्रतिकूल असर पड़ता नहीं दिखा है। आंकड़ों के अनुसार मार्च, 2022 में आवास ऋण 12.9 प्रतिशत सालाना वृद्धि के साथ 16.84 लाख करोड़ रुपए रहा जबकि मार्च, 2021 में आवास पर कर्ज 14.92 लाख करोड़ रहा था। आरबीआई मई, 2022 के बाद से नीतिगत दर रेपो में 2.5 प्रतिशत वृद्धि कर चुका है, जिसे आवासीय संपत्ति खरीदने समेत सभी प्रकार के ऋण पर ब्याज दर बढ़ गई है। बैंक ऋण को लेकर आंकड़े जारी करते हुए केंद्रीय बैंक ने कहा कि व्यक्तिगत ऋण में मार्च 2023 में सालाना आधार पर 20.6 प्रतिशत वृद्धि हुई, जबकि पिछले वर्ष समान समय में यह 12.6 प्रतिशत रही थी। आंकड़ों के अनुसार मार्च, 2023 में उद्योगों को कर्ज में सालाना आधार पर 5.7 प्रतिशत वृद्धि हुई जबकि मार्च, 2022 में यह 7.5 प्रतिशत रही थी।

खाद्य कंपनियों के धामक विज्ञापन के 32 मामले दर्ज: नियामक

नई दिल्ली । खाद्य नियामक एफएसएसआई ने कहा कि खाद्य व्यवसाय परिचालकों (एफबीओ) के धामक विज्ञापनों एवं दावों में सलिस होने के 32 नए मामले सामने आए हैं। भारतीय खाद्य सुरक्षा एवं मानक प्राधिकरण (एफएसएसआई) ने एक बयान में कहा कि गलत दावों और वैज्ञानिक रूप से सिद्ध न होने वाले दावों को वापस लेने के लिए लाइसेंस-प्रदाता संस्थाओं को संबंधित एफबीओ को नोटिस भेजने का निर्देश दिया गया है। धामक विज्ञापन देने वाले एफबीओ में पौष्टिक तत्वों से भरे उत्पाद, रिफाईंड तेल, दाल, आटा, मोटे अनाज से बने उत्पाद और घी बनाने वाले एवं विपणनकर्ता शामिल हैं। बयान के मुताबिक एफएसएसआई की विज्ञापन निगरानी समिति ने पहली नजर में एफबीओ को धामक विज्ञापन एवं दावे से जुड़े होने के 32 मामले दर्ज किए हैं। इन पर खाद्य सुरक्षा एवं मानक (विज्ञापन एवं दावा) नियम, 2018 के प्रावधानों के उल्लंघन के आरोप हैं। खाद्य नियामक ने आगे की कार्रवाई के लिए संबंधित एफबीओ को नोटिस भेजने का निर्देश लाइसेंस प्रदाताओं को दिया है।



ओला इलेक्ट्रिक स्कूटर बिक्री के मामले में टॉप

-इलेक्ट्रिक स्कूटर खरीदते वक्त जरूर रखना ये ध्यान

नई दिल्ली । पिछले कुछ सालों में कई बड़ी और पॉपुलर कंपनियों समेत नई कंपनियों में अपने नए स्कूटर लॉन्च किए हैं। इसमें ओला, एथर और एम्पयर इलेक्ट्रिक समेत कई कंपनियां हैं। फिलहाल ओला इलेक्ट्रिक बिक्री के मामले में टॉप पर रही है। आप भी पेट्रोल के खर्च से छुटकारा पाने के लिए इलेक्ट्रिक स्कूटर खरीदने का प्लान बना रहे हैं तो आपको कुछ बातों को ध्यान में रखने की जरूरत है, क्योंकि इलेक्ट्रिक वाहन फिलहाल एक नई टेक्नोलॉजी है। इन वाहनों की बारे में अभी ज्यादातर लोगों की सही जानकारी नहीं है। ऐसे में जरूरी है कि इलेक्ट्रिक स्कूटर खरीदते वक्त उन सभी बातों का ध्यान में रखा जाए जो बाद में किसी तरह मुसीबत न पैदा करें। यहां आपको कुछ ऐसी ही

टिप्स देने जा रहे हैं। किसी भी इलेक्ट्रिक वाहन का सबसे महंगा पार्ट इसकी बैटरी है। इसीलिए स्कूटर खरीदने से पहले उसकी बैटरी की क्षमता के साथ-साथ क्वालिटी और ब्रांड के बारे में भी जानकारी लेना चाहिए। इसके अलावा हर कंपनी बैटरी पर वारंटी भी देती है, इसलिए पता करना चाहिए कि बैटरी की वारंटी कितने साल या किलोमीटर के लिए मिल रही है। देश में पिछले साल इलेक्ट्रिक स्कूटरों में आग लगाने की कई घटनाएं सामने आई थीं। कई स्कूटरों में चार्जिंग के दौरान आग भी लगी थी। इसके बाद सरकार की सख्ती और कंपनियों ने सुधार करते हुए स्कूटरों में आग या विस्फोट को रोकने के लिए कई सेफ्टी फीचर्स देना शुरू कर दिए हैं। ऐसे में पता करना चाहिए कि आप जिस स्कूटर को खरीद रहे हैं उसमें पर्याप्त सेफ्टी है या नहीं। इलेक्ट्रिक वाहन का मुख्य आकर्षण उसकी रेंज है। क्योंकि कोई भी इलेक्ट्रिक वाहन खरीदने से पहले उसकी रेंज के बारे में ही पूछा जाता है। ऐसे में जरूर है कि जिस स्कूटर को आप खरीदने वाले हैं उसकी दावा की गई रेंज और वास्तविक रेंज का पता कर लें। वास्तविक रेंज के लिए किसी पुराने कस्टमर से फीडबैक ले सकते हैं या ऑनलाइन भी फीडबैक देखने को मिल जाते हैं। रेंज के साथ-साथ सबसे बड़ा सवाल जो किसी भी इलेक्ट्रिक स्कूटर को खरीदते वक्त पूछा जाना चाहिए वह ये है कि बैटरी को फुल चार्ज करने में कितना वक्त लगता है। यह स्कूटर फास्ट चार्जिंग को सपोर्ट करता है या नहीं।

देश का विदेशी मुद्रा भंडार घटकर 584.24 बिलियन डॉलर

मुंबई । भारतीय रिजर्व बैंक (आरबीआई) द्वारा जारी आंकड़ों के अनुसार, 21 अप्रैल को समाप्त सप्ताह में भारत का विदेशी मुद्रा भंडार 2.164 बिलियन डॉलर घटकर 584.248 बिलियन डॉलर रह गया। पिछले समीक्षाधीन सप्ताह में कुल कोष 1.657 अरब डॉलर बढ़कर 586.412 अरब डॉलर हो गया था। अक्टूबर 2021 में देश का विदेशी मुद्रा भंडार 645 अरब डॉलर के सर्वकालिक उच्च स्तर पर पहुंच गया था। समीक्षाधीन अवधि में मुख्य रूप से विदेशी मुद्रा संपत्ति के 2.146 बिलियन डॉलर घटकर 514.489 बिलियन डॉलर होने के कारण भंडार गिर गया। रिजर्व में गिरावट आ रही है, जैसा कि मुख्य रूप से वैश्विक विकास के कारण दबाव के बीच आरबीआई ने रुपए की रक्षा के लिए धन का उपयोग किया है।



विश्व बैंक ने बांग्लादेश के लिए 1.25 बिलियन डॉलर मंजूर किए

ढाका । विश्व बैंक ने 2023 से 2027 तक बांग्लादेश के लिए तीन नई परियोजनाओं में 1.25 बिलियन डॉलर के वित्तपोषण को मंजूरी दी। बैंक ने कहा कि वह पोषण, उद्यमिता और लचीलापन के लिए कृषि और ग्रामीण परिवर्तन पर पार्टनर नामक कार्यक्रम के लिए 500 मिलियन डॉलर प्रदान करेगा। ऋणदाता ने एक बयान में कहा कि एक और 500 मिलियन डॉलर पहले हरित और जलवायु अनुकूल विकास ऋण के रूप में आगे, जो देश को हरित और जलवायु-लचीले विकास के लिए संक्रमण में मदद करेगा। मीडिया रिपोर्ट्स के मुताबिक सूक्ष्म उद्यम क्षेत्र को अधिक गतिशील, कम प्रदूषणकारी, संसाधन-कुशल और जलवायु अनुकूल विकास क्षेत्र में बदलने में मदद करने के लिए माइक्रोएंटरप्राइज पर एक परियोजना के लिए 250 मिलियन डॉलर की मंजूरी दी गई है। बांग्लादेश और भूटान के लिए विश्व बैंक के केंद्री निदेशक अब्दुल्लाये सेक ने कहा कि यह केंद्री पार्टनरशिप फ्रेमवर्क विश्व बैंक समूह और बांग्लादेश के बीच पांच दशकों की मजबूत साझेदारी पर आधारित है। सेक ने कहा कि जैसा कि बांग्लादेश का लक्ष्य अधिक समृद्ध होना है, उसे उच्च-मध्यम-आय वाले देश की जरूरतों को पूरा करने के लिए मजबूत संस्थानों और नीतियों की आवश्यकता होगी। यह सीपीएफ सरकार के सुधार कार्यक्रमों का समर्थन करेगा, ताकि नौकरियों प्रदान की जा सकें और समावेशन और लचीलापन का समर्थन किया जा सके। बांग्लादेश, नेपाल और भूटान के लिए इंटरनेशनल फाइनेंस कॉरपोरेशन के केंद्री मैनेजर मार्टिन होल्टमैन ने कहा कि बांग्लादेश दुनिया की उत्कृष्ट विकास विकास कहानियों में से एक रहा है। अधिक विविध और प्रतिस्पर्धी निजी क्षेत्र के विकास को बढ़ावा देने के लिए अतिरिक्त सुधारों से निर्यात बढ़ेगा और गुणवत्तापूर्ण नौकरियां पैदा होंगी।

सेबी ने अदाणी समूह पर लगे आरोपों की जांच के लिए और समय मांगा

- समिति के समक्ष रिपोर्ट सौंपे जाने की समयसीमा 2 मई को हो रही है खतम

मुंबई । भारतीय प्रतिभूति एवं विनियम बोर्ड (सेबी) ने अदाणी समूह पर लगे हिंडनवर्ग के आरोपों की जांच करने के लिए और समयसीमा बढ़ाने के लिए कहा है। इसके लिए वह सर्वोच्च न्यायालय में याचिका दायर कर सकता है। सर्वोच्च न्यायालय द्वारा नियुक्त समिति के समक्ष इस मामले की स्थिति रिपोर्ट सौंपे जाने की समयसीमा 2 मई को खत्म हो रही है। एक सूत्र ने कहा कि सेबी की लीगल टीम स्थिति रिपोर्ट जमा कराने के लिए समयसीमा बढ़ाने की मांग को लेकर शीर्ष अदालत में आवेदन कर सकती है। जांच में शामिल जटिलताओं और रिपोर्ट के मूल्यांकन के लिए सेबी को कुछ और वक्त की जरूरत है। उक्त शख्स ने कहा कि बाजार नियामक इस मामले में अब तक की प्रगति से अदालत को अवगत करा सकता है और जांच पूरी करने के लिए अधिक समय की मांग के पीछे वाजिब तर्क दे सकता है। इस बारे में जानकारी के लिए सेबी को ईमेल किया गया



था लेकिन खबर लिखे जाने तक कोई जवाब नहीं आया। सेबी से जुड़े एक अन्य सूत्र ने कहा कि अदाणी समूह की विदेश में स्थित इकाइयों के बारे में अहम जानकारी पूरी तरह से उपलब्ध नहीं है। यह जानकारी और संबंधित डेटा इस जांच में अहम साबित हो सकते हैं। इसलिए नियामक यह सुनिश्चित करने के लिए अतिरिक्त समय मांग सकता है कि जांच के निष्कर्ष सटीक और शीर्ष अदालत द्वारा निर्धारित दायरे के अनुरूप हों। समझा जाता है कि सर्वोच्च न्यायालय के पूर्व न्यायाधीश एएम सप्रे की अध्यक्षता वाली 6 सदस्यीय समिति इस हफ्ते की शुरुआत में सेबी मुख्यालय पहुंची थी। सूत्रों की प्रगति से अदालत को अवगत करा सकता है और जांच पूरी करने के लिए अधिक समय की मांग के पीछे वाजिब तर्क दे सकता है। इस बारे में जानकारी के लिए सेबी को ईमेल किया गया

मुंबई में अप्रैल में स्टाम्प शुल्क संग्रह दशक के उच्चतम स्तर पर: रिपोर्ट

मुंबई । रिपोर्ट के मुताबिक अप्रैल में पंजीकृत कराई गई कुल संपत्तियों में से पंजीकृत 83 प्रतिशत आवासीय और 17 प्रतिशत गैर-आवासीय संपत्तियां हैं। रिपोर्ट के अनुसार राजस्व में वृद्धि स्टाम्प शुल्क दर में वृद्धि और उच्च-मूल्य वाली संपत्तियों के लेनदेन में वृद्धि के कारण हुई है। अप्रैल 2023 में दैनिक औसत संपत्ति पंजीकरण 352 इकाइयां रहा। इस मामले में यह अप्रैल 2022 के बाद पिछले दस वर्षों में दूसरा सबसे अच्छा अप्रैल रहा। हालांकि, अप्रैल 2023 में कुल

पंजीकरण 9,867 था जो एक साल पहले इसी माह से 16 प्रतिशत कम है। रिपोर्ट के अनुसार यह गिरावट मोटे तौर पर दो कारणों से दिखाई जिसमें एक कारण अप्रैल 2022 की ऊंची संख्या से तुलना का प्रभाव है। दूसरे पिछले 10 में से आठ वर्षों में अप्रैल के महीने में मार्च के मुकाबले पंजीकरण में गिरावट का रुझान देखा गया है। अप्रैल 2013-23 के 10 वर्षों में मुंबई ने 800,000 संपत्तियों की बिक्री दर्ज की है। इनमें से 40 प्रतिशत संपत्तियों (अनुमानित

ईडी ने बायजूस के सीईओ के दफतर और आवास पर छापे मारे

नई दिल्ली । प्रवर्तन निदेशालय (ईडी) ने शिक्षा प्रौद्योगिकी क्षेत्र की बड़ी कंपनी बायजूस के ख्य कार्यकारी अधिकारी (सीईओ) रवींद्रन बायजू के बेंगलुरु स्थित कार्यालय और आवासीय परिसर पर छापे मारे तथा वहां से आपत्तिजनक दस्तावेज और डिजीटल डेटा जप्त किया। ईडी ने बताया कि विदेशी मुद्रा प्रबंधन अधिनियम (फेमा) के प्रावधानों के तहत हाल में कुल तीन परिसरों-दो कारोबारी और एक रिहायशी परिसर पर छापे मारे गए। जांच एजेंसी ने बताया कि उसने विभिन्न आपत्तिजनक दस्तावेज और डिजीटल डेटा जप्त किए हैं। ईडी ने बताया कि यह कार्रवाई कुछ लोगों से मिली विभिन्न शिकायतों के आधार पर की गई। व एजेंसी ने आरोप लगाया कि रवींद्रन बायजू को कई समन भेजे गए, लेकिन वह बचते रहे और कभी ईडी के समक्ष पेश नहीं हुए। तलाशी के दौरान पाया गया कि रवींद्रन बायजू की कंपनी थिंक एंड लर्न प्रॉडक्ट लिमिटेड को 2011 से 2023 के दौरान प्रत्यक्ष विदेशी निवेश (एफडीआई) के तहत करीब 28,000 करोड़ रुपए मिले। एजेंसी ने कहा कि कंपनी ने भी इस अवधि के दौरान प्रत्यक्ष विदेशी निवेश के नाम पर विभिन्न विदेशी प्राधिकारों को करीब 9,754 करोड़ रुपए भेजे।

जेट एयरवेज के मनोनीत सीईओ ने छोड़ी कंपनी

मुंबई । फिर से उड़ानों के संचालन करने का प्रयास कर रही विमानन कंपनी जेट एयरवेज के मनोनीत मुख्य कार्यपालक अधिकारी (सीईओ) संजीव कपूर ने बंद पड़ी एयरलाइन से इस्तीफा दे दिया है। कपूर अप्रैल, 2022 में सीईओ के रूप में जेट एयरवेज का हिस्सा बने थे। इसके एक साल बाद वह एक मई से कंपनी से कार्यमुक्त हो रहे हैं। कर्ज समाधान प्रक्रिया के तहत जेट एयरवेज का मालिकाना हक पाने वाले जालान-कालारॉक समूह (जेकेसी) ने

कहा कि उन्होंने अपनी नोटिस अवधि पूरी कर ली है। भारी कर्ज में डूबने के बाद जेट एयरवेज ने अप्रैल 2019 में अपना परिचालन बंद कर दिया था और बाद में यह दिवाला कार्यवाही में चली गई थी। जेकेसी ने बाद में इसकी कमान संभाली लेकिन तमाम कोशिशों के बावजूद अब तक एयरलाइन दोबारा शुरू नहीं हो पाई है। जेकेसी ने कहा कि वह जेट एयरवेज को फिर से उड़ान भरने की स्थिति में ले जाने के लिए



प्रतिबद्ध है और कपूर की विदाई के बाद उनकी जिम्मेदारियों को कोई योग्य उम्मीदवार न मिलने तक कार्यकारी समिति ही निभाएगी। गठजोड़ के निदेशक मंडल में शामिल अंकित जालान ने कहा कि जल्द ही जेट एयरवेज के नए सीईओ का ऐलान किया जाएगा। उन्होंने कहा कि एयरलाइन के दोबारा उड़ान भरने में निर्धारित समय से विलंब हुआ है लेकिन जेकेसी इसके लिए प्रतिबद्ध है।

स्विगी से खाना मंगाने पर हर आर्डर पर देने पड़ेंगे 2 रुपए शुल्क



मुंबई । अब स्विगी से खाना मंगाने पर आपको हर आर्डर पर बतौर प्लेटफॉर्म शुल्क 2 रुपए देने पड़ सकते हैं। फूड एग्रीगेटर प्लेटफॉर्म स्विगी सभी यूजर्स से यह शुल्क वसूलने जा रही है चाहे आर्डर बड़ा हो या छोटा। फिलहाल यह शुल्क बेंगलुरु और हैदराबाद में लगाया गया है। बाद में कंपनी अन्य क्षेत्रों में भी इसका विस्तार कर सकती है। छत्ते हफ्ते कई चरणों में शुरू किया गया यह शुल्क फिलहाल केवल फूड डिलिवरी पर ही वसूला जाएगा। स्विगी की क्रिक कॉमर्स इकाई इंस्टामार्ट के जरिये मंगाए जाने वाले आर्डर पर यह शुल्क नहीं लग रहा है। मगर फूड डिलिवरी में यह स्विगी वन के ग्राहकों पर भी लागू होगा। स्विगी वन कंपनी की सबस्क्रिप्शन योजना है, जिसके सदस्यों से आर्डर पर डिलिवरी शुल्क नहीं लिया जाता। स्विगी के प्रवक्ता ने कहा कि यह प्लेटफॉर्म शुल्क सभी फूड ऑर्डर पर लिया जाने वाला मामूली शुल्क है। इससे हमें अपना प्लेटफॉर्म चलाने और उसे बेहतर बनाने में मदद मिलेगी। साथ ही इससे उपयोगकर्ताओं को ऐप का बिना दिक्कत अनुभव दिलाने के लिए सुविधाएं बेहतर करने में भी मदद मिलेगी। बेंगलुरु की इस डेकॉर्न ने कहा है कि उसके फूड डिलिवरी एवं क्रिक कॉमर्स कारोबार को मुनाफे में आने में अनुमान से अधिक समय लग जाएगा। प्लेटफॉर्म शुल्क लगाने से कंपनी को अतिरिक्त आमदनी होगी, जिससे उसे अपने खर्च की कुछ हद तक भरपाई करने में मदद मिलेगी।

कच्चे तेल में तेजी, पटना में पेट्रोल और डीजल महंगा

ब्रेंट क्रूड 1.17 डॉलर की बढ़त के साथ 79.54 डॉलर पर



नई दिल्ली । जम्मू-कश्मीर और कर्नाटक में भी तेल के दाम सस्ते हुए हैं। दिल्ली में पेट्रोल 96.72 रुपए और डीजल 89.62 रुपए प्रति लीटर, मुंबई में पेट्रोल 106.31 रुपए और डीजल 94.27 रुपए प्रति लीटर, कोलकाता में पेट्रोल 107.24 रुपए और डीजल 92.76 रुपए प्रति लीटर, चेन्नई में पेट्रोल 102.63 रुपए और डीजल 94.24 रुपए प्रति लीटर, नोएडा में पेट्रोल 96.76 रुपए और डीजल 89.76 रुपए प्रति लीटर हो गया है। गाजियाबाद में 96.34 रुपए और डीजल 89.75 रुपए प्रति लीटर हो गया है। लखनऊ में पेट्रोल 96.48 रुपए और डीजल 89.76 रुपए प्रति लीटर हो गया है। पटना में पेट्रोल 97.74 रुपए प्रति लीटर हो गया है। पेट्रोल 84.10 रुपए और डीजल 79.74 रुपए प्रति लीटर हो गया है। वैश्विक बाजार में कच्चे तेल की कीमतों में तेजी देखी जा रही है। डेब्ल्यूटीआई क्रूड 2.02 डॉलर बढ़कर 76.78 डॉलर प्रति बैरल पर कारोबार कर रहा है। वहीं ब्रेंट क्रूड 1.17 डॉलर की बढ़त के साथ 79.54 डॉलर पर कारोबार कर रहा है। बिहार में पेट्रोल 51 पैसे और डीजल 48 पैसे महंगा हो गया है। हिमाचल में कीमत में क्रमशः 34 और 31 पैसे का इजाफा दिख रहा है। महाराष्ट्र में पेट्रोल 39 और डीजल 38 पैसे बढ़ गया है। तमिलनाडु, तेलंगाना व केरल में भी ईंधन के दाम बढ़े हुए दिख रहे हैं। दूसरी ओर पश्चिम बंगाल में पेट्रोल 69 और डीजल 68 पैसे सस्ता हो गया है। साथ ही राजस्थान में भी पेट्रोल के दाम में 20 पैसे और डीजल में 18 पैसे की गिरावट देखी जा रही है। मध्य प्रदेश,

सेबी ने केएसबीएल और उसके प्रवर्तक पर सात साल का प्रतिबंध लगाया

नई दिल्ली । बाजार नियामक सेबी ने कार्वाही स्टॉक ब्रोकिंग लिमिटेड (केएसबीएल) और उसके प्रवर्तक कोमांदुर पार्थसारथी को प्रतिबंधित बाजार में हिस्सा लेने से सात साल के लिए प्रतिबंधित करने के साथ उन पर 21 करोड़ रुपए का जुर्माना भी लगाया है। भारतीय प्रतिभूति एवं विनियम बोर्ड (सेबी) ने जारी आदेश में कहा कि ग्राहकों की प्रतिभूतियों को गिरवी रखकर जुटाई गई राशि को केएसबीएल ने अपने समूह

की फर्मों- कार्वाही रियल्टी इंडिया लिमिटेड और कार्वाही कैपिटल लिमिटेड में भेज दिया था। कोष को दूसरी फर्मों के पास भेजने का दोषी पाए जाने पर सेबी ने केएसबीएल और पार्थसारथी पर सात साल का प्रतिबंध लगाया है। फिलहाल सेबी ने कहा कि पार्थसारथी को सेबी ने किसी भी सूचीबद्ध कंपनी में 10 वर्षों तक प्रमुख



जब बच्चे बाथ टब में नहाते हैं तो सभी को अच्छा लगता है। आप भी अपने बच्चों को बाथ टब में नहलाइये फिर देखिए कितना आनंद आता है।

बाथ टब में नहाओ

बच्चों को अगर पानी मिल जाए तो बात ही क्या है। ऐसा कोई बच्चा नहीं होता जिसे पानी में छई-छप-छई करना अच्छा नहीं लगता। समय के अभाव में हम सभी को रोज-रोज बच्चों को वॉटर पार्क ले जाने का भी समय नहीं निकलता। ऐसे में बच्चों के फेवरेट कार्टून कैरेक्टर में अगर पानी के बड़े-बड़े टब मिल जाएं तो क्या कहने। इससे खेलने का खेलना भी हो जाता है और बाहर भी नहीं निकलना पड़ता। यह बाथिंग टब आपको कहीं भी मिल जाएंगे। इन दिनों बच्चों के रंगीन बाथिंग टब को आप सड़क किनारे कहीं भी देख सकते हैं। इन रंगीन टब को देखते ही बच्चों के चेहरे खिल जाते हैं।

बाथ टब के फायदे

बाथ टब में नहाने से एक तो बच्चों को पानी में छपा-छई करने का मौका मिलता है वहीं दूसरी ओर अपने फेवरेट कार्टून कैरेक्टर के साथ खेलने का भी। एक तरह से यह मिनी स्विमिंग पुल होता है। बाथ टब में नहाकर छोटे बच्चे घर में ही वॉटरपार्क का लुत्त उठा सकते हैं। बाजार में आपको बाथ टब 400 रुपए के शुरुआती दाम से 1500 रुपए तक की कीमत में आसानी से मिल जाएगा। घर में यह टब होने से आपके बच्चे मनभर कर पानी खेल सकते हैं। इन टब को आप अपने घर के स्पेस के अनुसार खरीद सकते हैं। साथ ही फोल्डेबल होने पर इन्हें आप उठा कर रख भी सकते हैं।

क्या आप जानते हैं?

मधुमक्खी के एक छत्ते में 20,000 से 80,000 तक मधुमक्खियां हो सकती हैं।

चंदबरदाई को हिन्दी का पहला कवि और उनकी रचना पृथ्वीराज रासो को हिन्दी की पहली रचना होने का गौरव प्राप्त है।

दुनिया में चीनी का वार्षिक उत्पादन 13.4 मीट्रिक टन होता है जब कि नमक का 21 करोड़ टन, यानी चीनी से डेढ़ गुना ज्यादा।

नील नदी की लंबाई (650 किलोमीटर) पृथ्वी की त्रिज्या (6400 किलोमीटर) से भी अधिक है। अभी नए अनुसंधानों से पता लगा है कि आमेजन इससे भी ज्यादा लंबी नदी है।

भारतीय मसालों के लोकप्रिय निर्माता और निर्यातक प्रतिष्ठान एमडीएच का पूरा नाम महाशियां दी हट्टी है।

संयुक्त अरब अमीरात की जनसंख्या में प्रवासी नागरिकों का प्रतिशत 85 है, जिनमें 40 प्रतिशत लोग भारतीय हैं।

कर्नाटक के हरिहर नगर स्थित हरिहरेश्वर मंदिर की प्रतिमा आधी विष्णु और आधी शिव के रूप में है।

तेनाली राम के किरसे

जासूस सेवक

राजा कृष्णदेव की सेना ने कई राज्यों को अपने अधीन कर लिया था। उनके वर्चस्व से घबराकर बीजापुर के सुल्तान ने अपने एक सेवक को जासूस बनाकर विजयनगर भेजा। उस जासूस की योजना थी कि राजमहल में ही राजा की हत्या कर दी जाए। इसके लिए ब्राह्मण का भेष धरा। राजमहल में

दरबार लगा था। तिलकधारी ब्राह्मण धारा-प्रवाह संस्कृत के श्लोकों से सभी को प्रभावित कर रहा था। कृष्णदेव तो इतने प्रभावित हुए कि उन्होंने ब्राह्मण को अपने महल में ही ठहरने का स्थान दे दिया। तेनाली को यह सब उचित नहीं लगा। वे उस समय तो कुछ नहीं बोला मगर उस ब्राह्मण पर

नजर रखने लगा। कुछ ही दिनों में तेनाली को ऐसा संकेत मिल गया कि वह ब्राह्मण राजा के विषय में व्यक्तिगत जानकारियां ले रहा है। तेनाली ने राजा को सचेत किया। एक बार ब्राह्मण की अनुपस्थिति में उसके कमरे की सफाई करते समय तेनाली भी वहां मौजूद था। उसने देखा और पूरा विश्वास हो गया कि यह ब्राह्मण के भेष में कोई जासूस है। तेनाली ने राजा से कहा-महाराज! ब्राह्मण, ब्राह्मण नहीं है। राजा ने पूछा- 'क्या मतलब?' 'यही कि महाराज यह कोई अन्य धर्म का मानने वाला है। यह आपसे छल कर रहा है, तेनाली बोला। 'यदि तुम यह सिद्ध कर दो तो तुम्हें पुरस्कार मिलेगा', राजा ने कहा। उसी दिन

तेनाली और राजा ने रात के समय उस ब्राह्मण के कमरे में प्रवेश किया। एक सैनिक भी उनके साथ था जिसके हाथ में गरम पानी की बाल्टी थी। तेनाली के आदेश पर सैनिक ने गरम पानी की बाल्टी को ब्राह्मण पर उड़ेल दिया। वह लगा उछलने और 'अल्लाह-अल्लाह' चिल्लाने लगा। राजा समझ गए यह बीजापुर के सुल्तान का जासूस है जो भेष बदलकर यहां छिपा हुआ था। राजा को देखते ही जासूस ने उन पर वार किया जिसे राजा के सैनिक ने अपनी तलवार पर रोक लिया। राजा ने एक ही वार से जासूस का वध कर दिया। अगली प्रातः पूरे नगर में चर्चा थी कि तेनाली के कारण राजा की जान बच गयी।

इन बातों का रखो ध्यान

तुम किसी के भी घर जाते हो तो सबसे पहले वहां के लोग तुम्हारी एक्टिविटीज से तुम्हारे बेसिक मैन्स को समझ जाते हैं। तभी तो कई लोगों को तुमने कहे सुना होगा कि वह बच्चा कितना समझदार है, उसके पेरेंट्स ने उसे कितने अच्छे मैन्स सिखाए हैं। इसलिए यह जरूरी है कि तुम्हें भी सभी बेसिक मैन्स आएँ, जिससे सब तुम्हारी और तुम्हारे मम्मी-पापा की तारीफ करें। तो कहीं भी जाओ, इन बातों का ध्यान रखो-

अगर किसी के कमरे का दरवाजा बंद है तो पहले दरवाजे पर नॉक करो और जवाब आने का इंतजार करो, फिर ही कमरे में घुसो।

अगर तुम्हें किसी से कुछ लेना है तो पहले सामने वाले से पूछो। खुद से उस वस्तु को मत उठा लो। हाँ, उसे वह चीज वापस करने का वादा भी करो। इस बात का भी ध्यान रखना कि टाइम पर चीज को वापस कर दो।

किसी की परमिशन के बिना उसकी पर्सनल चीजों को मत छेड़ो या खोलकर देखो। ये बहुत ही बुरी आदत मानी जाती है।

किसी की डायरी या खत मत पढ़ो।

घर की बातों को घर में ही रखो। अगर मम्मी-पापा के बीच किसी बात को लेकर कहासुनी हो गई है या घर का बिजनेस ठीक नहीं चल रहा है या आपका भाई पढ़ने में अच्छा नहीं है, इस तरह की बातों को दूसरे के सामने मत बोलो।

सबसे जरूरी है कि अपना काम खुद ही करो। बाथरूम, टॉयलेट, किचन और टीवी रूम से निकलने से पहले उसे पहले की तरह साफ करके निकलो। पूरे घर में जूटे बर्तन मत फैलाओ। अपनी भीगी तौलिया खुद धूप में डालो।

पब्लिक प्लेस पर किसी का मजाक मत उड़ाओ। इससे सामने वाले को बहुत दुख होता है। मजाक उड़ाने से पहले ये जरूर सोचो कि अगर कोई तुम्हारा मजाक बनाएगा तो तुम्हें कैसा लगेगा।

कृत्रिम पत्ती बनाएगी बिजली

मैसाचुसेट्स इंस्टीट्यूट ऑफ टेक्नोलॉजी के वैज्ञानिकों के दल ने सिलिकॉन, इलेक्ट्रोनिक्स, निकल और कोबाल्ट जैसे विभिन्न उत्प्रेरकों की सहायता से एक ऐसी कृत्रिम पत्ती का निर्माण किया है, जो सूरज की रोशनी और पानी से ऊर्जा पैदा करती है।

दरअसल, यह पत्ती सूरज की रोशनी का इस्तेमाल करके पानी को उसके घटकों हाइड्रोजन और ऑक्सीजन में तोड़ देती है, जिनका इस्तेमाल बिजली पैदा करने में किया जा सकता है। इन पतियों की सहायता से भारत जैसे विकासशील देश में एक घर की प्राथमिकता जरूरत भर की बिजली पैदा की जा सकती है।

जरूरत की बिजली

इस दल का लक्ष्य अब कम से कम कीमत वाला एक ऐसा उपकरण बनाने का है, जिसे कोई भी अपने घर की छत पर या आसपास लगाकर प्राथमिक जरूरत की बिजली प्राप्त कर सके। जापान में सुनामी आने के बाद जिस तरह परमाणु विकिरण फैला, उससे सभी देशों में परमाणु संयंत्रों के खतरों को लेकर चिख पुकार मची हुई है और जर्मनी जैसे देशों ने तो परमाणु संयंत्रों की स्थापना

को लेकर अपने कान पकड़ लिए हैं। इस पृष्ठभूमि में नई खोज एक वरदान की तरह सामने आई है।

खतरा भी ज्यादा

कोयले के भंडारों के कम होने और जल विद्युत के उत्पादन से होने वाले नुकसान, बल्कि पर्यावरणीय खतरों के ध्यान में रखते हुए दुनिया परमाणु ऊर्जा के विकल्प की ओर गई है, जो अपेक्षा स्वच्छ मानी जाती है, लेकिन इसका खतरा सभी तरह से ऊर्जा के मुकाबले कहीं ज्यादा है। ऐसे में सौर ऊर्जा और पवन ऊर्जा जैसे वैकल्पिक स्रोतों पर दुनिया भर में ध्यान दिया जा रहा है।

बदल जाएगी किस्मत

कृत्रिम पत्ती के जरिए इस तरह वैकल्पिक ऊर्जा तैयार करने से दुनिया की किस्मत बदल जाएगी और तेज गति से आर्थिक विकास कर रहे भारत और चीन को तो सुदूर बसे अपने गांवों को आत्मनिर्भर बनाने की दृष्टि से खास फायदा होगा। तब गांव-कस्बे के हर घर का अपना पावर-हाउस होगा। आकाश में बिजली के तड़कने से ही इतनी बिजली पैदा होती है कि दुनिया को उसका संरक्षण करना आ जाए तो वर्षों तक बिजली की कमी नहीं रहेगी।



मिक्की और डोनाल्ड सिखाएंगे अंग्रेजी

डिजनी के फेमस कार्टून कैरेक्टर मिक्की माउस और डोनाल्ड डक अब सिर्फ बच्चों का मनोरंजन ही नहीं करेंगे, बल्कि उन्हें शिक्षा भी देंगे। मिक्की माउस और डोनाल्ड डक को चीन के बच्चों को अंग्रेजी सीखाने की जिम्मेदारी सौंपी गई है। फेवरेट कार्टून कैरेक्टर के जरिए हर साल तकरीबन डेढ़ लाख बच्चों को अंग्रेजी सिखाने का लक्ष्य रखा गया है। डिजनी पब्लिशिंग वर्ल्डवाइड के रसेल हेमपटन ने बताया कि कार्टून कैरेक्टर से अंग्रेजी सिखाने का फंडा काफी लाभदायक साबित हो रहा है। दुनिया भर में चीन में सबसे अधिक अंग्रेजी शिक्षण के प्राइवेट सेक्टर खुल रहे हैं। इसलिए प्रारंभिक तौर पर चीन के बच्चों को कार्टून कैरेक्टर के माध्यम से अंग्रेजी सिखाने का प्रोजेक्ट शुरू किया गया है। अंग्रेजी के बढ़ते चलने के कारण बच्चों को इसका ज्ञान देना पैरेंट्स के लिए जरूरी हो गया। आमतौर पर अंग्रेजी के ट्यूशन पर काफी खर्च आता है और इसके साथ ही बच्चों को घर से बाहर भी जाना पड़ता है, लेकिन अब कार्टून कैरेक्टर के जरिए बच्चे बिना किसी खर्च के घर बैठे अंग्रेजी सीख पाएंगे। इससे बच्चों और उनके पैरेंट्स दोनों को काफी सहूलियत होगी।

संक्षेप खबर

पाकिस्तान में इलाही के घर छापा, देर रात गिरफ्तार करने पहुंचे अधिकारी

लाहौर। पाकिस्तान में भ्रष्टाचार निरोधक और पुलिस अधिकारियों ने शुक्रवार देर रात पाकिस्तान में पंजाब प्रांत के पूर्व मुख्यमंत्री चौधरी परबेज इलाही को गिरफ्तार करने के लिए उनके लाहौर स्थित आवास पर छापा मारा। छापा मारने वाली टीम ने इस दौरान श्री इलाही के गुलबर्ग निवास के मुख्य द्वार को तोड़ने के लिए एक बखरबंद वाहन का इस्तेमाल किया और घर से 12 लोगों को गिरफ्तार किया, जिनमें ज्यादातर उनके कर्मचारी थे। महिला पुलिस अधिकारियों ने कुछ महिलाओं को हिरासत में भी लिया। पुलिस अधिकारियों ने श्री इलाही के घर की अच्छी तरह से तलाशी ली, लेकिन श्री इलाही का पता नहीं चला। उन्होंने पीएमएल-न्यू के अध्यक्ष चौधरी शजात हुसैन के बगल के आवास में जबनर घुसने की भी कोशिश की, लेकिन श्री शजात के पुत्रों ने उनका विरोध किया। तलाशी अभियान शनिवार को तड़के 02 बजे तक जारी रहा और पुलिस श्री इलाही को पकड़ने में विफल रही। भ्रष्टाचार रोधी प्रतिष्ठान ने कहा कि उसकी गुजरवाला टीम श्री इलाही को भ्रष्टाचार के एक मामले में गिरफ्तार करने के लिए उनके घर पहुंची थी। उधर, श्री इलाही की कानूनी टीम ने कहा कि उनकी गिरफ्तारी पूर्व जमानत 06 मई तक के लिए एक अदालत से पहले ही ले ली गई थी। एसीई टीम ने जोर देकर कहा कि एक नए मामले में श्री इलाही की आवश्यकता है और वे पीटीआई नेता को गिरफ्तार किए बिना नहीं छोड़ेंगे। श्री इलाही के वकीलों ने एसीई अधिकारियों को जमानत के बारे में आश्वासन दिया। उधर, श्री इलाही के पुत्र मूनिस् इलाही ने टवीट कर कहा, 'पंजाब पुलिस अभी मेरे पिता को उस मामले में गिरफ्तार करने के लिए हमारे आवास पर है, जिसके लिए उन्हें आज जमानत मिली है। उनकी जमानत की सुनवाई को सभी मीडिया आउटलेट्स द्वारा कवर किया गया था।' उन्होंने कहा, 'पूर्व प्रधानमंत्री इमरान खान बिस्कुल सही हैं, पाकिस्तान में कानून का शासन समाप्त हो गया है। पीटीआई प्रमुख इमरान खान ने शनिवार आधी रात को टवीट किया, श्री परबेज इलाही के घर पर अवैध छापेमारी की कड़ी निंदा करता हूँ, जिसमें मौजूद महिलाओं और परिवार के सदस्यों का कोई सम्मान नहीं है। हम अपने आंखों के सामने पाकिस्तान में लोकतंत्र को खत्म होता देख रहे हैं। संविधान, उच्चतम न्यायालय के फैसले या लोगों के मौलिक अधिकारों का कोई सम्मान नहीं है - केवल जंगल राज है।'

फिलीपींस में दो जहाजों की टक्कर में एक की मौत, तीन लापता

मनीला। फिलीपीन के कोरिगिडोर द्वीप के पास दो विदेशी जहाजों की टक्कर में एक व्यक्ति की मौत हो गयी और तीन लापता हो गये। फिलीपींस के टट-रक्षक (पीसीजी) ने कहा कि जहाजों में से एक सिपरा लियोन-ध्वज एमवी होंग शुक्रवार को दुर्घटना के कारण पलट गया। इस जहाज पर 20 चालक दल के सदस्य और 189 अन्य लोग सवार थे। पीसीजी के मुताबिक चालक दल के 20 सदस्यों में से 16 को बचा लिया गया है, जबकि एक सदस्य का शव शनिवार को मिला। लापता चालक दल के लिए राहत एवं बचाव कार्य जारी है। पीसीजी ने कहा कि मार्शल आइलैंड्स ध्वज वाहक जहाज एमटी पेटिट सोयूर (एक रासायनिक और तेल उत्पाद टैंकर) के सभी 21 चालक दल के सदस्य सुरक्षित हैं। पीसीजी के अनुसार एमवी होंग हाई ने जानबूझकर प्रांत में अपना आखिरी पोर्ट काल किया, जबकि एमवी पेटिट सोयूर का आखिरी पोर्ट काल बाटान प्रांत में था। ये दोनों प्रांत मनीला के उत्तर-पश्चिम में हैं।

इकाडोर में भूस्खलन से मरने वालों की संख्या बढ़कर 50 हुई

क्रिटो। मध्य इकाडोर में पिछले महीने के अंत में हुए भूस्खलन में मरने वालों की संख्या बढ़कर 50 हो गई है। इकाडोर के अर्दोनी नजरल (एफजीई) के कार्यालय ने यह जानकारी दी है। एफजीई ने शुक्रवार को टिवटर पर कहा, 'फिलहाल मरने वालों की संख्या 50 है। गौरतलब है कि अप्रैल की शुरुआत में, भूस्खलन से मरने वालों की संख्या 27 थी, जबकि घायलों की संख्या 37 थी। इकाडोर के चिम्बोराजो प्रांत के अलोसी शहर में 26 मार्च को भारी भूस्खलन हुआ था। स्थानीय मीडिया रिपोर्टों के अनुसार, 30 से अधिक लोग अभी भी लापता हैं। इकाडोर के जोखिम प्रबंधन के राष्ट्रीय सचिवालय के अनुसार भूस्खलन से लगभग 500 स्थानीय निवासी प्रभावित हुए हैं। लगभग 60 घर पूरी तरह से नष्ट हो गए हैं, जबकि 160 से अधिक क्षतिग्रस्त हो गए हैं।'

पूर्व विदेश सचिव हर्षवर्धन श्रृंगला की जीवनी का न्यूयॉर्क में विमोचन

न्यूयॉर्क। पूर्व विदेश सचिव हर्षवर्धन श्रृंगला की जीवनी का अमेरिका के न्यूयॉर्क में विमोचन किया गया है। विमोचन में भारत की जी20 अध्यक्षता के मुख्य समन्वयक श्रृंगला (61) ने पिछले सप्ताह इस संबंध में आयोजित एक कार्यक्रम में भारतीय-अमेरिकी और प्रवासी समुदाय के प्रमुख सदस्यों को संबोधित किया। इस कार्यक्रम के दौरान उनकी जीवनी 'नॉट एन एक्सीडेंटल राइज' का विमोचन किया गया। भावना महावीर विकलांग सहायता समिति (बीएनवीएसएस) की सहायक कंपनी 'जयपुर फुट यूएसए' द्वारा आयोजित इस कार्यक्रम में भारत में अमेरिका के पूर्व राजदूत केनेथ जस्टर और न्यूयॉर्क में भारत के महावाणिज्यदूत रणधीर जायसवाल विशेष अतिथि थे। 'नॉट एन एक्सीडेंटल राइज' को सिक्किम विश्वविद्यालय के अंतरराष्ट्रीय संबंध विभाग की सहायक प्रोफेसर डॉ. दीपमाला रोका ने लिखा है। इससे पहले भारत में इसका विमोचन इस महीने की शुरुआत में दार्जिलिंग में हुआ था। श्रृंगला की यह जीवनी 'दृढ़ता, दृढ़ संकल्प, कड़ी मेहनत, कोशिश और क्षमता के बल पर भारतीय विदेश सेवा में उनके संन्योचन पद तक पहुंचने' का वर्णन करती है। यह जीवनी बताती है, उनका जीवन और कार्य उनकी विरासत, उनकी संस्कृति और उनके मूल्यों में दृढ़ता से निहित है। श्रृंगला ने कहा, 'यह पुस्तक न केवल मेरे करियर, बल्कि मेरे अब तक के पूरे जीवन की अच्छी तरह से शोध करके दी गई स्पष्ट जानकारी पेश करती है। श्रृंगला ने याद किया कि कोविड-19 महामारी की दूसरी लहर के देश को अपनी चपेट में लेने से ठीक पहले जब वह अप्रैल 2021 में सिक्किम गए थे तब वह पहली बार रोका से मिले थे। श्रृंगला ने कहा कि उस समय सिक्किम विश्वविद्यालय ने एक बड़ा कार्यक्रम आयोजित किया था। उन्होंने कहा कि यह पुस्तक भारत और अमेरिका के बीच लोगों के संबंधों के बारे में भी बताती है।'

अंतर्राष्ट्रीय समुदाय ने सूडानी युद्धरत गुटों से युद्धविराम का सम्मान करने का किया आह्वान

अदीस अबाबा। अफ्रीकी संघ, विकास पर अंतर सरकारी प्राधिकरण और संयुक्त राष्ट्र को एक साथ लाने वाले त्रिपक्षीय तंत्र ने सूडान में युद्धविराम को पूर्ण रूप से लागू करने का आह्वान किया है। त्रिपक्षीय तंत्र के सदस्यों ने शुक्रवार को जारी एक संयुक्त बयान में यह आह्वान किया। बयान में कहा गया है, त्रिपक्षीय तंत्र और क्राड के सदस्य सूडानी सशस्त्र बलों और रैपिड सपोर्ट फोर्स (आरएसएफ) द्वारा मौजूदा संघर्षविराम को अतिरिक्त 72 घंटों के लिए बढ़ाने और इसके पूर्ण कार्यान्वयन की मांग करने की घोषणा का स्वागत करते हैं। समाचार एजेंसी सिन्हाआ की रिपोर्ट के अनुसार, उन्होंने शत्रुता को खत्म करने और बेरोकटोक मानवीय पहुंच सुनिश्चित करने की दिशा में बातचीत में संलग्न होने के लिए दो सूडानी युद्धरत गुटों की तत्परता का भी स्वागत किया। बयान में कहा गया है कि शत्रुता की स्थायी समाप्ति के लिए एक प्रक्रिया स्थापित करने के लिए कूटनीति का यह प्रारंभिक चरण एक डी-एस्कैलेशन योजना के विकास पर कार्रवाई में योगदान देगा, जैसा कि 20 अप्रैल की अफ्रीकी संघ की विज्ञप्ति में बताया गया है। अप्रैल के मध्य से, सूडान सेना और आरएसएफ के बीच सैन्य संघर्ष चल रहा है। सूडानी सेना के कमांडर अब्देल फतह अल-बुरहान द्वारा अक्टूबर 2021 में आपातकाल की स्थिति घोषित करने और संप्रभु परिषद के साथ-साथ सरकार को भंग करने के बाद से देश एक राजनीतिक संकट से जुड़ा रहा है।

अफगान पुलिस ने खोस्त प्रांत में लुटेरों के एक गिरोह का किया भंडाफोड़

खोस्त (अफगानिस्तान)। अफगानिस्तान पुलिस ने पूर्वी खोस्त प्रांत में लुटेरों और चोरों के आठ सदस्यीय गिरोह का भंडाफोड़ किया है। सरकारी मीडिया ने यह जानकारी दी। राज्याध्यक्ष द्वारा संचालित बखर समाचार एजेंसी की रिपोर्ट में शुक्रवार को कहा गया कि गिरफ्तार गिरोह के सदस्य सशस्त्र डकैती, अपहरण, चोरी और खोस्त प्रांत और इसके आसपास के क्षेत्र में कानून व्यवस्था की समस्या पैदा करने सहित आपराधिक गतिविधियों में शामिल हैं।

अपने पक्के समर्थकों के साथ ट्रम्प का रिपब्लिकन पार्टी पर मजबूत पकड़

न्यूयॉर्क। एजेंसी

डोनाल्ड ट्रम्प ने 2016 के अपने सफल चुनाव अभियान के दौरान दावा किया, मैं पांचवें एवेन्यू के बीच में खड़ा हो सकता हूँ और किसी को गोली मार सकता हूँ, और मैं किसी भी मतदाता को नहीं खाऊंगा।

यह दावा उन सभी लोगों के लिए नहीं हो सकता है, जिन्होंने उस वर्ष उन्हें वोट दिया था, क्योंकि 2020 में कई दलबदल हो गए थे। लेकिन यह उनके समर्थकों के मूल आधार के बारे में सच है। दो महाभियोगों से अविचलित ट्रम्प के पास रिपब्लिकन पार्टी के 51 प्रतिशत समर्थकों का साथ है, जिसके आधार पर पार्टी पर उनकी मजबूत पकड़ है। समर्थकों के लिए ट्रम्प उनके हीरो हैं, जो अभिजात्य वर्ग के निशाने पर हैं।

फ्लोरिडा के गवर्नर रॉन डेसाइटस के साथ, अपने चैलेंजर्स या संभावित चैलेंजर्स के मुकाबले ऐसा प्रतीत होता है कि ट्रम्प पार्टी का उम्मीदवार बनने की दिशा में पहला कदम बढ़ा चुके हैं। आरसीपी पोल एग्जीगेशन में ट्रम्प आगे चल रहे हैं। यहीं पर दोनों के लिए अपनी बढ़त बढ़ाने की चुनौती है। 55 प्रतिशत की प्रतिकूलता रेटिंग वाले 70 वर्षीय ट्रम्प और 52.6 प्रतिशत के साथ 80 वर्षीय बाइडेन। आम धारणा के विपरीत कि ट्रम्प ने



अपने वोटों में 11 मिलियन से अधिक की वृद्धि की। 2016 में 62.98 मिलियन थे। 2020 में 74.22 मिलियन हो गए, लेकिन बाइडेन ने 81.28 मिलियन वोट प्राप्त करके उन्हें पीछे छोड़ दिया। अमेरिकी राजनीति में बड़ा विभाजन कॉलेज-शिक्षित अभिजात्य वर्ग और बाकी के बीच है। दोनों समूह एक एक-दूसरे के प्रति तिरस्कार करते हैं। यहां तक कि अगर यह आर्थिक स्थिति में प्रकट होता है, तो उनके मतभेद सामाजिक मुद्दों और उनकी असुरक्षाओं पर आधारित होते हैं।

थिंक टैंक प्यू रिसर्च के मुताबिक, बाइडेन के मतदाताओं में से 61 प्रतिशत कॉलेज स्नातक हैं, जबकि ट्रम्प को इस समूह से केवल 37 प्रतिशत वोट मिले।

कोर ट्रम्प समर्थक मेक अमेरिका ग्रेट अगेन के साथ अपने नेता के साथ खड़े हैं। मैनहट्टन इंस्टीट्यूट के आंकड़ों के अनुसार 27.3 प्रतिशत कॉलेज-शिक्षित गोरे और 32.8 प्रतिशत गैर-गोरे, जो कॉलेज स्नातक नहीं हैं, डेमोक्रेटिक पार्टी के समर्थक हैं।

उनके लिए ट्रांसजेंडर महिला होने का दावा करने वाले पुरुषों को स्कूलों में लड़कियों के बाथरूम का उपयोग करने या लड़कियों को खेल टीमों में प्रतिस्पर्धा करने, प्राथमिक स्कूल के बच्चों को ट्रांससेक्सुअलिटी के बारे में पढ़ाने या नाबालिगों के लिए सेक्स चेंज उपचार की अनुमति देने जैसे मुद्दों हैं, जिन्हें रिपब्लिकन धुनाने की उम्मीद करते हैं।

और फिर अन्य शिक्षा के मुद्दे, जैसे

इतिहास और नागरिक शास्त्र का शिक्षण, जो अमेरिका को पूरी तरह से नस्लवादी राष्ट्र के रूप में प्रस्तुत करता है, और गणित और विज्ञान के पाठों में नस्ल समानता की अवधारणाओं को पेश करता है।

भले ही ट्रम्प के अधिकांश समर्थक खेत हैं, डेमोक्रेट्स के लिए चिंता की बात यह है कि उन्होंने लैटिनो के बीच बढ़त बना ली है। ट्रम्प के अनुसार, 2016 और 2020 के बीच, ट्रम्प ने लातीनी मतदाताओं के बीच अपना समर्थन लगभग 10 प्रतिशत से 28 प्रतिशत तक बढ़ा दिया। ट्रम्प के लिए एक स्थिर, प्रमुख समूह व्हाइट इन्वेंजेलिकल प्रोटेस्टेंट ईसाई है। ट्रम्प ने बताया कि उनमें से 84 प्रतिशत ने 2020 में उनका समर्थन किया, यह पूरी तरह से उनके सामाजिक एजेंडे पर आधारित था, खासकर गर्भपात पर। 2024 के चुनाव का नतीजा यह तय कराता कि कौन सी पार्टी अधिक प्रभावी ढंग से लामबंदी करती है और क्या डेमोक्रेट अपने 15.85 मिलियन समर्थकों को बरकरार रख सकते हैं। उनमें से कई उपनगरीय मतदाता थे, विशेषकर महिलाएं और युवा। ऐसा लगता है कि 2016 में कुछ प्रमुख राज्यव्यापी दौड़ में डेमोक्रेट के लिए काम करने वाला एक सामाजिक मुद्दा गर्भपात का मुद्दा है, जहां ट्रम्प और उनके कोर इसके खिलाफ दृढ़ता से हैं, जबकि डेमोक्रेट गर्भपात के अधिकारों का समर्थन करते हैं। सुप्रीम कोर्ट के पहले के एक

फैसले को पलटने और गर्भपात को राज्य का मामला बनाने के फैसले के बाद और अब इसे रिपब्लिकन के प्रभुत्व वाले 14 राज्यों में प्रतिबंधित कर दिया गया है, लेकिन पिछले साल प्यू रिसर्च के एक सर्वेक्षण के अनुसार, 61 प्रतिशत अमेरिकी गर्भपात पर प्रतिबंध के खिलाफ हैं, जबकि केवल 37 प्रतिशत प्रतिबंध चाहते हैं।

2020 में जीतने का दावा करने में ट्रम्प की हकतों के अलावा, जनवरी 2021 में कांग्रेस पर उनके समर्थकों का हमला, कानूनी उल्लंघन और उनकी बेबुनियाद बयानबाजी, गर्भपात का मुद्दा कई रिपब्लिकन के लिए बेचैनी पैदा करता है। 2022 के मध्यावधि चुनाव में ट्रंप के चुने हुए प्रतिनिधियों में से कई हार गए, जिसकी कीमत रिपब्लिकन को सीनेट पर नियंत्रण के रूप में चुकानी पड़ी। कई रिपब्लिकन अरबपति मेगा-दाताओं ने कहा है कि वे ट्रम्प के अभियान को वित्तीय मदद नहीं देंगे। रिपब्लिकन नामांकन के लिए प्रमुख चुनौती देने वाले डीसीएस वैचारिक रूप से ट्रम्प के करीब हैं। फिफर भी, उनकी विचारधारा कुछ नरमपंथियों को नापसंद कर सकती है। नैतिकी हेली, अमेरिकी कैबिनेट में सेवा करने वाली पहली भारतीय अमेरिकी और दक्षिण कैरोलिना के पूर्व गवर्नर, और अर्कासस के पूर्व गवर्नर आसा हर्चसन, जिन्होंने अपनी उम्मीदवारी की घोषणा की है।

उत्तर कोरिया ने बाइडेन और अमेरिका-दक्षिण कोरिया के बीच हुए समझौते की निंदा की

ताशिंगटन। एजेंसी

उत्तर कोरिया के नेता किम जोंग उन की बहन किम यो जोंग ने कहा है कि उत्तर कोरिया के परमाणु खतरों से निपटने के लिए अमेरिका और दक्षिण कोरिया के बीच हुए एक समझौते के जवाब में उनका देश अपनी सैन्य शक्ति का और अधिक प्रदर्शन करेगा।

जोंग ने कहा कि यह समझौता उत्तर कोरिया के प्रति इन दोनों देशों की 'अत्यधिक' शत्रुता को दर्शाता है। उन्होंने अमेरिका के राष्ट्रपति जो बाइडेन पर निजी हमले भी किए।

बाइडेन और उनके दक्षिण कोरियाई समकक्ष यून सुक थेओल ने उत्तर कोरिया के परमाणु खतरे का मुकाबला करने के लिए बुधवार को एक नयी योजना का अनावरण किया था।

इस दौरान, बाइडेन ने कहा था कि उत्तर कोरिया द्वारा अमेरिका या उसके सख्योगियों एवं भागीदारों के खिलाफ किया जाने वाला परमाणु हमला अस्वीकार्य होगा और इसका परिणाम इस तरह की कार्रवाई करने वाले शासन का अंत होगा।

दोनों देशों के बीच समझौते के तहत उत्तर कोरिया के परमाणु खतरे को रोकने के प्रयास के तहत दक्षिण कोरिया में समय-समय पर अमेरिका की परमाणु पनडुब्बियों को तैनात करने, दोनों देशों के बीच प्रशिक्षण को मजबूत करने और अन्य कदम उठाने का आह्वान किया गया है।

बाइडेन और यून की शिखर वार्ता ऐसे समय में हुई थी, जब कोरियाई प्रायद्वीप में तनाव और बढ़ गया है। उत्तर कोरिया के हथियारों के परीक्षण और अमेरिका एवं दक्षिण कोरिया के संयुक्त सैन्य अभ्यासों में तेजी आई है। उत्तर कोरिया 2022 की शुरुआत से अब तक करीब 100 मिसाइल का प्रक्षेपण कर चुका है।

बाइडेन और यून की मुलाकात के दौरान दोनों देशों ने उत्तर कोरिया द्वारा परमाणु हमला किए जाने की स्थिति में राष्ट्रपतियों के स्तर पर द्विपक्षीय विचार-विमर्श करने और अमेरिका के परमाणु हथियारों समेत गठबंधन की पूरी ताकत का तेजी से, अल्पस्थिति तरीके से और निर्णायक तरीके से इस्तेमाल करने का संकल्प लिया।

ताशिंगटन। एजेंसी

सरकारी मीडिया में प्रसारित जोंग की टिप्पणियों में कहा गया है कि अमेरिका और दक्षिण कोरिया के बीच हुए समझौते ने उत्तर कोरिया के खिलाफ उनकी 'सबसे शत्रुतापूर्ण और आक्रामक कार्रवाई की शंका' को प्रतिबिंबित किया है और यह क्षेत्रीय शांति एवं सुरक्षा को 'और अधिक गंभीर खतरों' में धकेल देगा।

जोंग ने कहा कि इस शिखर वार्ता में अपनी परमाणु हथियार क्षमताओं को और बढ़ाने के उत्तर कोरिया के दृढ़ संकल्प को और मजबूत किया है। उन्होंने परमाणु हमले की स्थिति में उत्तर कोरिया का अंत किए जाने संबंधी बाइडेन की चेतावनी को लेकर अमेरिका के राष्ट्रपति की आलोचना की और उन्हें 'बुद्धा' और 'बहुत गलत अनुमान लगाने वाला एवं गैरजिम्मेदाराना रूप से बहादुर' व्यक्ति बताया। बहरहाल, जोंग ने कहा कि उत्तर कोरिया बाइडेन के बयानों को 'किसी व्यक्ति द्वारा सनक में की गई बेतुकी टिप्पणी' कहकर खारिज नहीं करेगा।

लड़ाई खत्म होने तक बातचीत नहीं: सूडान अर्धसैनिक नेता

खातूम। सूडान के

अर्धसैनिक रैपिड सपोर्ट फोर्स (आरएसएफ) के नेता जनरल मोहम्मद हमदान डागलो ने कहा कि हिंसा प्रभावित अफ्रीकी देश में दो युद्धरत गुटों में से एक ने कहा कि जब तक लड़ाई होगी, तब तक कोई बातचीत नहीं होगी।

हेमदती के नाम से मशहूर डागलो ने शुक्रवार को बीबीसी से बात करते हुए आरोप लगाया कि आरएसएफ के लड़ाकों पर लगातार बम बरसाए जा रहे हैं। डागलो ने बीबीसी को बताया,

हम सूडान को तबाह नहीं करना चाहते हैं। उन्होंने सूडानी आर्ड्स (आरएसएफ) के प्रमुख जनरल अब्देल फताह अल-बुरहान को हिंसा के लिए जिम्मेदार ठहराया।

जनरल बुरहान दक्षिण सूडान में आमने-सामने बातचीत के लिए अस्थायी रूप से सहमत हो गए हैं। आरएसएफ प्रमुख ने कहा कि वह बातचीत के लिए तैयार हैं, लेकिन शर्त यह है कि संघर्षविराम लागू होना चाहिए। पहले लड़ाई बंद करें, उसके बाद हम बातचीत कर सकते हैं। डागलो ने कहा कि उन्हें

जनरल बुरहान से कोई व्यक्तिगत समस्या नहीं है, लेकिन उन्हें पूर्व राष्ट्रपति उमर अल-बशीर के प्रति वफादार लोगों को सरकार में लाने के लिए देशद्रोही माना, जिन्हें 2019 में बड़े पैमाने पर सड़क विरोध के बाद आरएसएफ और आरएसएफ द्वारा एक साथ हटा दिया गया था। उन्होंने बीबीसी को बताया, दुर्भाग्य से बुरहान को नेतृत्व कट्टरपंथी इस्लामिक फ्रंट के नेता कर रहे हैं।

2021 में, उन्होंने और जनरल बुरहान ने तख्तापलट में पूर्ण

नियंत्रण लेते हुए, नागरिकों के साथ सत्ता साधा करने के समझौते को पलट दिया। नागरिक शासन में प्रस्तावित वापसी को लेकर इस वर्ष दो सैन्य नेता अलग हो गए, विशेष रूप से डागलो की मजबूत आरएसएफ को सेना में शामिल करने की समय सीमा के बारे में। उन्होंने बीबीसी से कहा, मैं कल से पहले एक पूरी तरह से असैन्य सरकार की उम्मीद कर रहा हूँ, यह मेरा सिद्धांत है। उन्होंने यह भी कहा कि आरएसएफ के लड़ाके सैनिकों के दुश्मन नहीं हैं।

नियंत्रण लेते हुए, नागरिकों के साथ सत्ता साधा करने के समझौते को पलट दिया। नागरिक शासन में प्रस्तावित वापसी को लेकर इस वर्ष दो सैन्य नेता अलग हो गए, विशेष रूप से डागलो की मजबूत आरएसएफ को सेना में शामिल करने की समय सीमा के बारे में। उन्होंने बीबीसी से कहा, मैं कल से पहले एक पूरी तरह से असैन्य सरकार की उम्मीद कर रहा हूँ, यह मेरा सिद्धांत है। उन्होंने यह भी कहा कि आरएसएफ के लड़ाके सैनिकों के दुश्मन नहीं हैं।

अमेरिका व पश्चिमी देश यूक्रेन संघर्ष को चाहते हैं और उग्र बनाना: ईरान

तेहरान। ईरान के रक्षा मंत्री मोहम्मदरेजा अघ्थियानी ने कहा है कि अमेरिका और कुछ पश्चिमी देश को भी मध्यस्थता देना चाहिए है। समाचार एजेंसी यूईआरएनए ने शुक्रवार को बताया कि अघ्थियानी ने गुरुवार को नई दिल्ली, भारत में अपने बेलारूसी समकक्ष विक्टर खेनिन के साथ एक बैठक में यह टिप्पणी की।

बैठक में उन्होंने द्विपक्षीय संबंधों के विस्तार की आवश्यकता पर भी प्रकाश डाला। समाचार एजेंसी सिन्हाआ की रिपोर्ट के अनुसार, ईरानी रक्षा मंत्री ने जोर देकर कहा कि ईरान हर उस कूटनीतिक प्रयास का समर्थन करेगा, जिससे यूक्रेन युद्ध का समाधान होगा। उन्होंने कहा कि अमेरिका और कुछ पश्चिमी देशों के हस्तक्षेपपूर्ण और एकतरफा दृष्टिकोण ने दुनिया के विभिन्न हिस्सों में संघर्ष और असुरक्षा में वृद्धि की है। अघ्थियानी ने कहा कि ईरान और बेलारूस को द्विपक्षीय संबंधों और सहयोग को बढ़ाने की दिशा में काम करने की आवश्यकता है।

जयशंकर ने कहा, 'कुल मिलाकर, भारत एक ऐसा देश है, जो वैश्विक भलाई के वास्ते सामूहिक समाधानों को बढ़ावा देने के लिए प्रतिबद्ध है। इस साल जी-20 की हमारी अध्यक्षता वैश्विक विकास और वैश्विक वृद्धि के समक्ष मौजूद वास्तविक चुनौतियों पर केंद्रित है।' लातिन अमेरिका के साथ भारत की साझेदारी पर उन्होंने कहा, 'आज लातिन अमेरिका के साथ हमारा व्यापार 50 अरब डॉलर के आंकड़े की ओर बढ़ रहा है।'

नेत्रेन्द्र मोदी के नेतृत्व में पिछले एक दशक में यही किया है।'

उन्होंने कहा, 'भारत ने क्षेत्र में कनेक्टिविटी, संपर्क और सहयोग में नाटकीय विस्तार देखा है। इसमें सीमा पर आतंकवाद के कारण जाहिर तौर पर पाकिस्तान एक अपवाद है। लेकिन चाहे कोविड-19 संबंधी चुनौती हो या हाल में कर्ज का अधिक दबाव हो, भारत हमेशा अपने पड़ोसियों के लिए खड़ा हुआ है। विदेशों के साथ भारत की साझेदारी पर उन्होंने कहा, 'आज लातिन अमेरिका के साथ हमारा व्यापार 50 अरब डॉलर के आंकड़े की ओर बढ़ रहा है।'

सांतो डोमिंगो। एजेंसी

विदेश मंत्री एस जयशंकर ने कहा कि भारत यह सुनिश्चित करना चाहता है कि विशिष्टता की मांग किए बिना सभी देशों के साथ उसके संबंध बढ़ते रहें। उन्होंने कहा कि हालांकि, चीन द्वारा सीमा प्रबंधन समझौते का उल्लंघन किए जाने के परिणामस्वरूप बीजिंग के साथ भारत के 'असामान्य' प्रकृति के संबंधों के कारण वह एक अलग श्रेणी में आता है। डोमिनिक गणराज्य की पहली आधिकारिक यात्रा पर सांतो डोमिंगो पहुंचे जयशंकर ने शुक्रवार को डिप्लोमैटिक स्कूल के युवाओं को संबोधित करते हुए यह भी कहा कि भारत ने क्षेत्र में कनेक्टिविटी, संपर्क और सहयोग में नाटकीय विस्तार देखा है। उन्होंने कहा कि हालांकि, पाकिस्तान सीमा पर आतंकवाद के कारण इसका अपवाद रहेगा। जयशंकर ने कहा, 'चाहे अमेरिका, यूरोप, रूस या जापान हो, हम यह सुनिश्चित करने का प्रयास कर रहे हैं कि



ये सभी संबंध बिना विशिष्टता की मांग किए बढ़ें। चीन हालांकि, सीमा विवाद और हमारे संबंधों की असामान्य प्रकृति के नाटकीय विस्तार दे रहा है। हम उसके द्वारा सीमा प्रबंधन के संबंध में समझौतों के उल्लंघन का नतीजा है।' गौरतलब है कि भारत पूर्वी लद्दाख में वास्तविक नियंत्रण रेखा (एलएसी) पर चीन द्वारा बड़ी संख्या में सैनिकों की तैनाती और उसके

आक्रामक रवैये की आलोचना करता रहा है।

विदेश मंत्री ने कहा, 'भारत की सबसे बड़ी प्राथमिकताएं जाहिर तौर पर उसके पड़ोस में हैं। उसके आकार और आर्थिक शक्ति को देखते हुए यह सामूहिक लाभ की बात है कि भारत छोटे पड़ोसी देशों के साथ सहयोग के लिए उदार और गैर-पारस्परिक रवैये को अपनाता है और हमने प्रधानमंत्री

अब डॉलर से अधिक की वित्तीय मदद दी है।

जयशंकर ने कहा, 'कुल मिलाकर, भारत एक ऐसा देश है, जो वैश्विक भलाई के वास्ते सामूहिक समाधानों को बढ़ावा देने के लिए प्रतिबद्ध है। इस साल जी-20 की हमारी अध्यक्षता वैश्विक विकास और वैश्विक वृद्धि के समक्ष मौजूद वास्तविक चुनौतियों पर केंद्रित है।' लातिन अमेरिका के साथ भारत की साझेदारी पर उन्होंने कहा, 'आज लातिन अमेरिका के साथ हमारा व्यापार 50 अरब डॉलर के आंकड़े की ओर बढ़ रहा है।'

दिल्ली के गांवों के विकास से सम्बंधित कार्यों को गति देने के लिए समीक्षा बैठक

नई दिल्ली। दिल्ली के विकास मंत्री गोपाल राय की अध्यक्षता में दिल्ली के गांवों के विकास कार्यों को गति देने के लिए दिल्ली सचिवालय में विकास विभाग के अधिकारियों के साथ समीक्षा बैठक की। बैठक के बाद राय ने बताया कि ग्रामीण विकास बोर्ड की बैठक 25 मई को दिल्ली सचिवालय में आयोजित करने का निर्णय लिया गया है।



दिल्ली के गांवों के विकास से सम्बंधित 400 करोड़ की विभिन्न परियोजनाओं की विस्तृत रिपोर्ट बोर्ड मीटिंग में प्रस्तुत करने के निर्देश भी दिए गए हैं। साथ ही आईएफएमसी के अधिकारियों को दिल्ली के गांवों के विकास कार्यों से सम्बंधित परियोजनाओं और लॉन्ग प्रस्तावों को जल्द पूरा करने के निर्देश दिए।

राय ने बताया कि दिल्ली के गांवों में विकास सुनिश्चित करने के लिए मुख्यमंत्री अरविन्द केजरीवाल ने दिल्ली ग्राम विकास बोर्ड का गठन किया गया था। इस बोर्ड का मुख्य उद्देश्य दिल्ली के गांवों में हर तरह की मूलभूत सेवाएं सुनिश्चित करना है। राय ने कहा कि केजरीवाल सरकार गांवों में सड़कों, पार्कों, नालियों और बहुउद्देशीय सामुदायिक केंद्रों की स्थिति में सुधार करने के लिए सभी आवश्यक कदम उठा रही है। विकास विभाग से जुड़े इन विकास कार्यों को सिंचाई और बाढ़ नियंत्रण विभाग, एमसीडी सहित अन्य सरकारी विभागों के माध्यम से किया जा रहा है।

अवैध संबंधों के चलते की गई थी सच्ची विक्रेता की हत्या, पुत्रवधु के बाद बेटी पर भी रखता था गंदी नजर



ग्रेटर नोएडा। थाना इकोटेक-3 क्षेत्र में 26 अप्रैल को हुई सच्ची विक्रेता की हत्या के मामले में पुलिस ने एक व्यक्ति को गिरफ्तार किया है। उसके पास से पुलिस ने हत्या में प्रयुक्त चाकू, मृतक का पर्स, बैग आदि बरामद किया है। यह हत्या अवैध संबंधों के चलते होनी बताई जा रही है। पुलिस उपयुक्त (जोन द्वितीय) राम बदन सिंह ने बताया कि 26 अप्रैल को थाना इकोटेक-तीन क्षेत्र में एक अज्ञात व्यक्ति का शव पुलिस को मिला था। उन्होंने बताया कि जांच के दौरान पुलिस को पता चला कि मृतक जनपद अलीगढ़ निवासी चांद मलिक है। वह दिल्ली के रेवस्थु नगर में रहकर सच्ची बेचने का काम करता था।

उन्होंने बताया कि इस मामले की जांच में जुटी थाना इकोटेक-3 पुलिस ने हत्या में शामिल एक अभियुक्त प्रदीप कुमार निवासी ग्राम याकूबपुर थाना फेस 2 नोएडा को गिरफ्तार किया है। पूछताछ करने पर प्रदीप कुमार ने पुलिस को बताया कि उसकी पुत्र वधु के मृतक चांद मलिक के साथ अवैध संबंध थे, चांद मलिक आरोपी की बेटी पर भी बुरी नजर रखने लगा था, उसने उसके साथ कई बार बदसलुकी की थी, इस बात की जानकारी आरोपी को हुई। चांद मलिक को अपने से हटाने के लिए प्रदीप द्वारा चांद को शराब पीने के बहाने आइटीवीपी कैप के पास बुलाया गया, तथा शराब पिाने के बाद चाकू से गोद कर उसकी हत्या कर दी। उन्होंने बताया कि गिरफ्तार आरोपी के पास से हत्या में प्रयुक्त चाकू, मृतक का पर्स, बैग, खून से सने कपड़े आदि बरामद हुआ है।

नोएडा में एक लाख का इनामी मनोज आसे गिरफ्तार, चार कुख्यात भी पकड़े गए मुठभेड़ में

नोएडा। उत्तर प्रदेश सरकार द्वारा घोषित माफिया और एक लाख के इनामी बदमाश सहित चार कुख्यात बदमाशों को जनपद गौतमबुद्ध नगर पुलिस ने एक मुठभेड़ के दौरान आज भिन्न-भिन्न जगहों से गिरफ्तार किया है। पुलिस द्वारा चलाई गई गोली एक लाख रुपए के इनामी बदमाश के पैर में लगी है। उसे उपचार के लिए अस्पताल में भर्ती कराया गया है। पुलिस उपयुक्त (जोन तृतीय) साद मियां खान ने बताया कि थाना कासना पुलिस ने आज शाम को एक सूचना के आधार पर एक मुठभेड़ के दौरान आजाद सिंह पुत्र करतार सिंह निवासी गांव इमिलिया तथा संजय पुत्र जयपाल निवासी समसपुर दनकौर को गिरफ्तार किया था। उन्होंने बताया कि इनके पास से पुलिस ने एक लाल रंग की कार तथा अवैध हथियार आदि बरामद किया था। उन्होंने बताया कि पूछताछ के दौरान गिरफ्तार बदमाशों ने बताया कि उनके साथ एक थार कार गाड़ी चल रही थी, जिसमें कुख्यात माफिया मनोज उर्फ आसे जो कि शासन द्वारा चिन्हित माफिया है और इसके ऊपर एक लाख का इनाम घोषित है, अपने एक साथी के साथ भाग गया है। डीसीपी ने बताया कि सूचना के आधार पर पुलिस ने थार में सवार बदमाशों की तलाश में चेकिंग शुरू की।

पहलवानों के समर्थन में आए दो ओलंपिक गोल्ड मेडलिस्ट समेत कई खिलाड़ी

नई दिल्ली। भारतीय कुश्ती संघ के अध्यक्ष बृज भूषण शरण सिंह के खिलाफ यौन उत्पीड़न का आरोप लगाकर देश के शीर्ष पहलवान पिछले 6 दिनों से जंतर मंतर पर धरना प्रदर्शन कर रहे हैं। पहलवानों की मांगों को अभी तक सरकार ने नहीं माना है। हालांकि सुप्रीम कोर्ट में आज दिल्ली पुलिस को बृज भूषण के खिलाफ एफआईआर दर्ज करने की बोलो है, लेकिन खबर लिखे जाने तक अभी तक एफआईआर नहीं हुई है।

छठे दिन पहलवानों के धरना प्रदर्शन में समर्थन नेताओं के साथ देश के कई दिग्गज खिलाड़ी भी आ गए हैं। कई खिलाड़ियों ने ट्विटर कर पहलवानों को अपना समर्थन दिया है। बीजिंग ओलंपिक में पुरुषों की 10 मीटर एयर राफ्ट स्पर्धा में देश के लिए पहला व्यक्तिगत ओलंपिक गोल्ड मेडल जीतने वाले निशानेबाज अभिनव बिंद्रा ने पहलवानों के समर्थन में ट्विटर किया है। अभिनव ने अपने संदेश में लिखा है कि 'बतौर एथलीट वह और अन्य सभी अंतरराष्ट्रीय स्तर पर अपने देश का प्रतिनिधित्व करने के लिए हर दिन कड़ी मेहनत करते हैं, लेकिन यह काफी चिंताजनक है कि यौन उत्पीड़न जैसे गंभीर मामले में इंसफ मांगने के लिए खिलाड़ियों को सड़क पर उतरने के लिए मजबूर होना पड़ रहा है।'

वहीं टोक्यो ओलंपिक में एथलेटिक्स में देश को पहला गोल्ड मेडल दिलाकर इतिहास रचने वाले

छठे दिन पहलवानों के धरना प्रदर्शन में समर्थन नेताओं के साथ देश के कई दिग्गज खिलाड़ी भी आ गए हैं। कई खिलाड़ियों ने ट्विटर कर पहलवानों को अपना समर्थन दिया है।

जेवॉलिन शोअर नीरज चोपड़ा ने भी धरने पर बैठे पहलवानों का समर्थन किया है। चोपड़ा ने ट्विटर पर अपनी प्रतिक्रिया देते हुए लिखा है कि, 'हमारे खिलाड़ियों को न्याय की मांग करते हुए सड़कों पर देखकर मुझे दुख होता है। उन्होंने हमारे महान राष्ट्र का प्रतिनिधित्व करने और हमें गौरवान्वित करने के लिए कड़ी मेहनत की है। यह एक संवेदनशील मुद्दा है और इसका निपटारा निष्पक्ष और पारदर्शी तरीके

से होना चाहिए।

जंतर मंतर पर धरने पर बैठे कॉमनवेल्थ गेम्स चैंपियन विनेश फोगाट ने पुरुवार को एक मीडिया हाउस से कहा था कि देश के शीर्ष क्रिकेटर पहलवानों को अपना समर्थन नहीं दे रहे हैं क्योंकि वो अपने विज्ञापन खोने से डरते हैं। इसके बाद भारत के दिग्गज ओपनर बल्लेबाज वीरेंद्र सहवाग ने पहलवानों के समर्थन में ट्विटर किया है। सहवाग ने ट्विटर करते हुए लिखा है कि, 'बहुत दुख की बात है कि हमारे चैंपियंस जिन्होंने देश का बड़ा नाम किया है, झूठ लहराया है, हम सबको इतनी खुशियां दी हैं, उन्हें आज सड़क पर आना पड़ रहा है। बड़ा संवेदनशील मामला है और इसकी निष्पक्ष जांच होनी चाहिए।

भारत को पहला क्रिकेट वर्ल्ड कप जिताने वाले पूर्व कप्तान कपिल देव ने भी पहलवानों को लेकर अपनी राय दी है। कपिल देव ने अपने इंस्टाग्राम स्टोरी पर लिखा, 'क्या पहलवानों को कभी इंसफ मिल पाएगा या नहीं?'

मुक्केबाज निकहत जरीन, टेनिस स्टार सानिया मिर्जा भी अंदोलनरत खिलाड़ियों के समर्थन में बोलीं। वहीं पूर्व क्रिकेटर और पूर्व सैनिक नवजोत सिंह सिद्धू ने सोमवार को धरने में शामिल होने की घोषणा की है।

दिल्ली में अब महिलाएं नाइट शिफ्ट में भी कर सकेंगी काम, श्रम विभाग ने ड्राफ्ट को दी मंजूरी

नई दिल्ली। केजरीवाल सरकार दिल्ली की महिलाओं के लिए एक खुशखबरी लेकर आई है। अब दिल्ली में महिलाएं पूरी सुरक्षा के साथ नाइट शिफ्ट में भी काम कर सकेंगी। श्रम मंत्री ने इसके ड्राफ्ट को अपनी मंजूरी दे दी है। दिल्ली सरकार के श्रम मंत्री राज कुमार आनंद ने उच्चस्तरिय बैठक कर महिलाओं को नाइट शिफ्ट में काम करने की अनुमति देने व उनकी सुरक्षा समेत अन्य बिंदुओं पर बने ड्राफ्ट पर श्रम विभाग के अधिकारियों से चर्चा की। अब श्रम विभाग जनता से इस पर सुझाव और आपत्तियां मांगेगा और उसके बाद ड्राफ्ट को अंतिम रूप दिया जाएगा।

इससे पहले मुख्यमंत्री अरविंद केजरीवाल ने श्रम विभाग की बैठक ली थी और इस विषय में आगे कदम उठाने के निर्देश दिए थे। उसी परिपेक्ष में श्रम मंत्री ने श्रम विभाग के अधिकारियों से ड्राफ्ट तैयार करने के

निर्देश दिए थे। जिस पर विस्तार से चर्चा की गई और श्रम मंत्री ने ड्राफ्ट को मंजूरी देते हुए यह तय किया गया कि अब महिलाओं की कार्यबल में हिस्सेदारी बढ़ने के लिए उन्हें भी नाइट शिफ्ट में काम करने का अवसर देना चाहिए। हालांकि महिलाओं की सुरक्षा को ध्यान में रखते हुए नियोक्ताओं को महिलाओं के लिए कार्यस्थल पर उचित इंतजाम करने होंगे। ड्राफ्ट के अनुसार महिलाएं रात 7 बजे से सुबह 6 बजे काम कर सकती हैं, हालांकि इसके लिए महिलाओं की सहमति होना बेहद आवश्यक है। नाइट शिफ्ट में काम करने वाली महिलाओं के लिए नियोक्ताओं (एम्प्लॉयर्स) को उनके लिए घर से दफतर तक यातायात की व्यवस्था करनी होगी। कार्यस्थल पर महिलाओं के लिए शौचालय, पीने के पानी और उनके आवागमन के लिए उचित व्यवस्था

होनी चाहिए और वह उनके कार्यस्थल के पास होना चाहिए। साथ ही महिलाओं की सुरक्षा के लिए नियोक्ताओं को अलग नंबर के साथ ही कार्यस्थल पर महिलाओं के साथ यौन उत्पीड़न के रोकथाम के लिए सेक्शुअल हैरैसमेंट ऑफ वुमन एक्ट (प्रिवेंशन, प्रोहिबिशन एंड रिड्रेसल) एक्ट 2013 का पालन करते हुए उचित इंतजाम किए जाने चाहिए। श्रम विभाग की ओर से 30 दिन का समय तय किया गया है। जिसके बाद विभाग जनता के सुझावों और आपत्तियों को ड्राफ्ट में शामिल करेगा और इसके कानूनी रूप से विश्लेषण के लिए कानून विभाग को भेजेगा। यहां से ड्राफ्ट पास होने के बाद इसे अंतिम रूप दिया जाएगा। जिसके बाद इसे दिल्ली में लागू किया जाएगा और महिलाएं नाइट शिफ्ट में काम कर पाएंगी।

बृजभूषण को जेल नहीं भेजे जाने तक जारी रहेगा धरना : विनेश फोगाट

नई दिल्ली। कुश्ती महासंघ के अध्यक्ष बृजभूषण शरण के खिलाफ दिल्ली पुलिस एफआईआर दर्ज करने की तैयारी में है। दिल्ली पुलिस ने आज ही सुप्रीम कोर्ट को बताया कि खिलाड़ियों की शिकायत पर बृजभूषण के खिलाफ केस दर्ज किया जाएगा। इस बीच खिलाड़ियों ने प्रेस वार्ता करके उनकी गिरफ्तारी की अपील की है। दिल्ली के जंतर-मंतर पर धरने पर बैठे खिलाड़ियों ने दिल्ली पुलिस पर नाराजगी जाहिर की।

पहलवान विनेश फोगाट ने कहा कि हमें दिल्ली पुलिस पर भरोसा नहीं है। हम छह दिनों से बैठे हैं। दिल्ली पुलिस की कार्रवाई पर ही हमारा अगला कदम होगा। हमारी मांग है कि बृजभूषण को जेल में डाला जाए। साथ उनकी प्रधाकमंत्री से नैतिकता के आधार पर अपील है कि उन्हें हर एक पद से हटाया जाए। जब तक वे उस पद पर रहेंगे वे उस पद का

दुरुपयोग करेंगे और जांच को प्रभावित करेंगे। सुप्रीम कोर्ट पर हमें पूरा भरोसा है। धरने पर बैठे



खिलाड़ियों ने कहा कि जबतक बृजभूषण को जेल नहीं भेजा जाता तबतक धरना जारी रहेगा। खिलाड़ियों का कहना है कि एफआईआर दर्ज करने में छह दिन लग गए, ऐसे में दिल्ली पुलिस पर उन्हें ज्यादा विश्वास नहीं है।

सात महिला खिलाड़ियों ने कोर्ट में एफआईआर दर्ज करने का आदेश जारी करने के लिए याचिका दायर की थी।

पहलवान बजरंग पुनिया ने कहा कि अगर फेडरेशन ने अध्यक्ष ही खिलाड़ियों का शोषण करेंगे तो हम शिकायत लेकर कहां जाएंगे। खिलाड़ियों ने बृजभूषण शरण सिंह को सभी पदों से हटाने की मांग की।

दिल्ली के गृह मंत्री ने तिहाड़ जेल में रोटी बनाने की मशीन और जेरिएट्रिक फिटनेस सेंटर का किया उद्घाटन

नई दिल्ली। दिल्ली के गृह मंत्री कैलाश गहलोत ने तिहाड़ जेल का दौरा किया। दौरे के दौरान, उन्होंने जेल नंबर एक में एक नई इलेक्ट्रॉनिक रोटी बनाने वाली मशीन का उद्घाटन किया, जो प्रति घंटे एक हजार रोटी बना सकती है। इस नई मशीन से जेल के किचन स्टॉफ और कैदियों को काफी फायदा होगा।

इलेक्ट्रॉनिक रोटी बनाने वाली मशीन के अलावा, गृह मंत्री ने जेल नंबर 2 में एक जेरिएट्रिक फिटनेस सेंटर का भी उद्घाटन किया। यह केंद्र विशेष रूप से वृद्ध कैदियों के लिए बनाया गया है। इस केंद्र में वृद्ध कैदी प्रशिक्षित प्रशिक्षक की देखरेख में उपकरणों के साथ फिटनेस प्रशिक्षण प्राप्त कर सकेंगे। यह सुविधा बुजुर्ग

कैदियों को उनके फिटनेस स्तर में सुधार करने में मदद करेगी। यह



भारत के किसी भी जेल में अपनी तरह का पहला केंद्र है और बुजुर्ग कैदियों को बेहतर देखभाल प्रदान करने की दिशा में एक महत्वपूर्ण

कदम है। गृह मंत्री कैलाश गहलोत ने कहा, दिल्ली में जेल की स्थिति में



सुधार के लिए दिल्ली सरकार के चल रहे प्रयासों के तहत आज मैंने एशिया के सबसे बड़े जेल परिसर तिहाड़ जेल का दौरा किया और वहां रोटी

बनाने की मशीन का शुभारंभ किया। यह नई मशीन दिल्ली सरकार द्वारा



कैदियों को पौष्टिक और पर्याप्त भोजन सुनिश्चित करने की दिशा में एक महत्वपूर्ण कदम है। इसके अलावा तिहाड़ जेल में जेरिएट्रिक

फिटनेस सेंटर की शुरुआत से बुजुर्ग कैदियों को अपनी फिटनेस में सुधार करने में मदद मिलेगी।

मुख्यमंत्री अरविंद केजरीवाल के नेतृत्व में दिल्ली सरकार जेल सुधार के लिए प्रतिबद्ध है। हमारा मानना है कि प्रत्येक व्यक्ति में सुधार की क्षमता है, और यह हमारी जिम्मेदारी है कि हम उन्हें ऐसा करने के लिए आवश्यक संसाधन प्रदान करें। मुझे विश्वास है कि हमारी सरकार, जेल अधिकारियों और नागरिकों के सामूहिक प्रयासों से हम अधिक न्यायपूर्ण और समतामूलक समाज का निर्माण कर सकेंगे।

इस दौरान कैलाश गहलोत ने तिहार जेल स्थित बुनाई, बहुरंगीरी, बेकिंग, कताई, पॉइंटिंग, नमकीन,

कागज और सरसों के तेल की इकाई वाले कारखाने का भी दौरा किया। उन्होंने तिहाड़ जेल के बहुउद्देशीय हॉल का भी दौरा किया। उन्होंने कैदियों द्वारा किए जा रहे उच्च गुणवत्ता वाले कार्यों की प्रशंसा की और कैदियों के पुनर्वास में उनके प्रयासों के लिए जेल अधिकारियों की प्रशंसा की।

गृह मंत्री कैलाश गहलोत का तिहाड़ जेल का यह दौरा केजरीवाल सरकार की दिल्ली की जेलों की स्थिति में सुधार सुनिश्चित करने के लिए चल रहे प्रयासों का हिस्सा है। जेल सुधार के लिए दिल्ली सरकार की प्रतिबद्धता सराहनीय है और उनका तिहाड़ जेल का दौरा इस दिशा में एक सकारात्मक कदम है।

बृजभूषण शरण के आपराधिक मामलों का लगा पोस्टर

नई दिल्ली। दिल्ली के जंतर-मंतर पर धरने पर बैठे पहलवानों ने कुश्ती महासंघ के अध्यक्ष बृजभूषण शरण के खिलाफ आपराधिक मामलों का पोस्टर लगाया है। आज धरने का छठा दिन है। इस पोस्टर के जरिए बताया गया है कि बृजभूषण शरण के खिलाफ उत्तर प्रदेश के अलग-अलग थानों में तीन दर्जन से अधिक मामले दर्ज हैं। इनमें आर्म्स एक्ट, गैंगस्टर, मारपीट जैसे कई केस शामिल हैं। इस पोस्टर के जरिए एक संदेश दिया जा रहा है कि जो कुश्ती महासंघ के अध्यक्ष हैं, उनका आपराधिक रिकॉर्ड कैसा है।



उल्लेखनीय है कि महिला पहलवानों के ऊपर यौन उत्पीड़न को लेकर बीते कई दिनों से भारतीय पहलवान जंतर-मंतर पर धरना प्रदर्शन कर रहे हैं। उनकी मांग है कि कुश्ती महासंघ अध्यक्ष बृजभूषण शरण के खिलाफ एफआईआर दर्ज हो और जांच करने के बाद उन्हें जेल

भेजा जाए। धरने पर बैठे पहलवानों का कई खिलाड़ी भी समर्थन कर चुके हैं। इसी बीच भारतीय पहलवानों के समर्थन में भारत के स्टार भाला फेंक खिलाड़ी नीरज चोपड़ा आ गए हैं। उन्होंने ट्वीट कर

पहलवानों को अपना समर्थन दिया है। अब तक धरने पर बैठे भारतीय पहलवानों को पूर्व राज्यपाल सतपाल मलिक, कांग्रेस नेता उदित राज, सीपीएम नेता वृंदा करंत, आरएलडी अध्यक्ष जयंत चौधरी, भारतीय

किसान युनियन राष्ट्रीय अध्यक्ष नरेश टिकैत जैसे कई बड़े राजनीतिक दलों के नेता भी अपना समर्थन दे चुके हैं।

छठे दिन सड़क पर कुत्ती के दांव पेचों की जोर आजमाइश सुबह पहलवान जंतर-मंतर की सड़क पर कुत्ती के दांव पेचों की जोर आजमाइश करते हुए नजर आए। इसके साथ ही पहलवानों ने सड़क पर वर्कआउट भी किया। इसी बीच विनेश फोगाट, बजरंग पुनिया और साक्षी मलिक जैसे दिग्गज खिलाड़ी लगातार छठे दिन आंदोलन कर रहे हैं। इसके अलावा कई युवा कुश्ती के दांव पेच दिखाते हुए नजर आए। पहलवान बजरंग पुनिया ने सभी को अभ्यास कराया और सड़कों पर दौड़ लगावाई। इस अभ्यास को करने के पीछे एक बड़ी वजह यह भी बताई जा रही है कि खिलाड़ी अपने को फिट रख सकें और आने वाले समय में अपने को तैयार रख सकें।

शोभा यात्राओं पर हमलों में ममता व उनके पार्टी की भूमिका की भी हो जांच : विहिप

नई दिल्ली। कोलकाता उच्च न्यायालय द्वारा बंगाल में रामनवमी की शोभायात्राओं पर किए गए हिंसक हमलों को एनआईए द्वारा जांच के आदेश का विषय हिंदू परिषद (विहिप) ने स्वागत में स्वागत किया है। विहिप के केन्द्रीय संयुक्त महामंत्री डॉ सुरेन्द्र जैन ने कहा कि इससे यह स्पष्ट हो गया कि रामनवमी की शोभा यात्राओं पर हमला किसी प्रतिक्रिया में नहीं आया। मस्जिदों तथा मुस्लिम समाज के घरों पर पत्थरों तथा पेट्रोल पंप का इकठ्ठा हो जाना, मुस्लिम बस्तियों से हिंसक भीड़ का हथियार लेकर निकलना, हिंदुओं पर प्राणघातक हमले करना, घरों दुकानों को आग लगाना और वाहनों को तोड़ना अचानक नहीं हो सकता। यह

योजनाबद्ध ढंग से और सुविचारित रूप से किया गया था।

यह किसी आतंकवादी घटना से



कम नहीं है। इसलिए इसकी योजना किसने बनाई, हथियार कहां से लिए गए, कौन-कौन इसमें सहभागी थे इसकी व्यापक जांच होना आवश्यक है जो एनआईए ही कर सकती है। बंगाल पुलिस दंगाइयों के हाथ की कठपुतली बन चुकी है। उन्होंने मांग की कि हिन्दू समाज पर हुए इन हमलों में ममता बनर्जी तथा उनकी

पार्टी की भूमिका की भी जांच होनी चाहिए। उन्होंने कहा कि घटना किसी ने भी की हो लेकिन इसकी प्रेरणा निश्चित तौर पर बंगाल की मुख्यमंत्री ममता के द्वारा दी गई, ऐसी धारणा पूर्ण देश में बन चुकी है। रामनवमी की पूर्व संध्या पर उन्होंने जिस प्रकार की धमकी बंगाल में हमेशा से पीड़ित रहने वाले समाज को दी उससे हमलावरों की हिम्मत बढ़ी और वे हिंसक हमले करने के लिए तत्पर हो गए। इन हमलों में पुलिस की भूमिका बहुत महत्वपूर्ण है। उनकी जिम्मेदारी पीड़ितों की रक्षा करने की थी लेकिन दुर्भाग्य से उन्होंने पीड़ित समाज के लोगों को ही गिरफ्तार किया। उनकी रक्षा नहीं की। बहुत मुश्किल से उनमें से कुछ की जमानत हो पाई है। जैन ने कहा कि यह सारा दृश्य

ग्रेट कोलकाता क्लिंक्स की याद दिलाता है जब मुस्लिम दंगाइयों की भीड़ हिंदू समाज पर हमले करती थी, कत्लेआम मचा दिया था और वहां की पुलिस सोहरावर्दी के निर्देश पर या तो खुद ही या दंगाइयों का ही साथ दे रही। ऐसा लगता है ममता बनर्जी सोहरावर्दी की भूमिका में काम कर रही है और अपने वोट बैंक को बचाने के लिए हिंदू समाज पर किसी भी सीमा तक जाकर अत्याचार करती हैं और करवाती हैं। उन्होंने अशा व्यक्त की कि एनआईए की जांच से दूध का दूध-पानी का पानी हो जाएगा, अपराधी पकड़े जाएंगे और उन्हें सजा होगी। हम एनआईए से अपेक्षा करते हैं कि वे इन दंगों में ममता बनर्जी की भूमिका की भी जांच करें।

नोएडा में 10 घंटे में लूट का किया खुलासा, 300 सीसीटीवी कैमरे खंगाले, 5.50 लाख की 6 चैन बरामद

नोएडा। नोएडा पुलिस ने एक चैन लूट की घटना को 10 घंटों के अंदर ही सॉल्व करते हुए लूटरो को गिरफ्तार कर लिया है। इसके लिए पुलिस को 300 सीसीटीवी फुटेज को खंगालनी पड़ी। पकड़े गए लूटरोे शांति अपराधी हैं और दर्जनों वारदात को अंजाम दे चुके हैं।

इन लोगों ने 10 घंटे पहले ही सेक्टर-53 में महिला के गले से चैन लूट ली थी। महिला की शिकायत के बाद ही लूटरो को पकड़ने के लिए 3 टीमें बनाई गईं। इनके पास से 6 सोने की चैन करीब 5 लाख 50 हजार रुपए की बरामद की गई। डीसीपी हरीश चंद ने बताया कि महिला ने काले रंग की



स्कूटी सवार और कुछ हुलिया बताया। जिसके बाद इलेक्ट्रॉनिक सर्विलांस के माध्यम से डाटा एकत्र किया गया। एक टीम के द्वारा लगभग 100 से अधिक सीसीटीवी कैमरों की फुटेज चेक की गई। लूट करने वाले अपराधियों का डोजियर चेक किया गया। बीट पुलिसिंग के माध्यम से लोकल इंटेल्जेंस से जानकारी लेते हुए चेकिंग की गई। जिसके बाद दोनों शांति लूटरो को नेहरू युवा केंद्र सेक्टर-11 से गिरफ्तार किया गया। इनके पास से बिना नम्बर प्लेट की काले रंग की स्कूटी भी मिली है। जिससे ये लूटपाट की घटना को अंजाम दे रहे थे।

गाजियाबाद में 30 लाख की लूट का खुलासा, कर्मचारी ने दिया था वारदात को अंजाम, 4 गिरफ्तार

गाजियाबाद। गाजियाबाद के सिहानी गेट थाना क्षेत्र के घूकना इलाके में बीती 23 अप्रैल को बाइक सवार बदमाशों ने शोर्कम बंद करने के बाद कैश गिन रहे कैशियर से हथियारों के बल पर 30 लाख रुपये लूट लिए थे और मौके से फरार हो गए थे। जिसकी सूचना शोर्कम के मालिक ने पुलिस को दी थी, जिसके बाद से ही पुलिस की आठ टीमें लूट की वारदात को खोलने में लगी थी और आखिरकार पुलिस ने इस लूट



में शामिल 4 बदमाशों को गिरफ्तार कर जेल भेज दिया है। जिनके कब्जे

से लूट के 23 लाख रुपए अवैध असला एवं बाइक भी बरामद की है।